


# NGIMBA MBEPO

## MWIKEMO YO FIKI?

 ...nubukafu panongwa ya lukomano. U lukomano ulu lukuyaga lukomano ulukĩndane panini ukukĩnda iki uswe bwĩla tukuya nalo apa. Fiyofiyo, akabalilo kalikosa bo uswe tukwisa palikimo apa, ulwene lo lukomano uku... panongwa ya kubũmbulusya ababine kangĩ kuli fyakufũmbwa fyamumbili. Ukutitimisya kwãke kukubĩkigwa pa ikyo. Loli ikilo iki uswe tulwãndĩle ulusasanio ulu panongwa ya bubumbulusyo bwa moyo, u—u mbepo gwa mundu.

Loli, u Ntwa itikisyeye, ulubunju lwa Ndungu, ku sukulu ya Ndungu, ulubunju lwa Ndungu, uswe tukubũkãga pakuya nu lwĩpũto kuli ababine kangĩ ulukĩndi lwa bwĩla lwa lubũmbulusyo, kuli u lubũnju lwa pa Ndungu, u Ntwa itikisyeye. Kangĩ ikilo sya ndungu isi, uswe twe mbunywãmu tukugutigwa ukuyoba pa findu i Fyasyepwa kuli u—u moyo.

<sup>2</sup> Lilino, uswe tumenye ukuti akabalilo kako u—u mbili gubumbulusigwe, ikyo kikupela uswe ukuya basangaluke, panongwa yakuti uswe tumenye ukuti ikylene naloliloli kikunãngisya ukuti Kyala gwĩtu ikubumbulusya ababine. Lõli u mundu umbine yula, linga abene bikwitũgala nu bũmi ubutali ukufwãna, lumo bisakuyaga babine kãngi, lumo ni mbũngo yilayila iyi abene bãbumbulusigweko, kangĩ ikyo kitikusõsyapo ububũmbulusyo mma. U ngãnga isakukupa ugwe unkota gwa filaso, kangĩ lumo amasiku mabili pankyeni abene bisakufwaga ni filaso ukufuma kubafumusya abene ukuya kanunu. Ikyene kikuboneka kangĩ. Lõli akabalilo kako u moyo gula gubumbulusigwe, ugwe uli nakyo akabalilo kala, mwa ugwe, u Bumi Bwabwilanabwila.

<sup>3</sup> Kangĩ une ngwitika ukuti uswe tuli kifuki fiyo ku Kwisa kwa Ntwa Yeso, ukuti ikylene kikwisa kwa uswe ukubõmba kyõsa iki uswe tubagile ukutwãlãmo umoyo guligõsa ku Kitãngalãla, kangĩ ukutwala i Kitangalala ku bandu, ukuti uswe tubagile ukubumbulusigwa ukufuma ku mbepo syitu. Une ngwitika ukuti u mbili gwa Yeso go mbili umbine ukukinda gosa ugu une ngumenyemo; uko kokuti, u—u mbili, ugwamwambepo umbili ugwa Kristi pa kĩsu, go mbine fiyo.

<sup>4</sup> Kangĩ lilino, uswe tutikubãtika ukubakyunga umwe fiyo akabalilo katali fiyo aka kilo, panongwa yakuti pa kilo kyãkwãnda uswe tukaya nu buyo ukutũgasya abĩnitu abaganigwa. Uswe tuli mu kabõmba ka kuyenga i kipanga ikipya, ikitembe ikinywãmu papapa apa pa fiyabo ifi, pamo

kulikosa kũko u Ntwa isakulongolelaga; lōli na mũmo uswe tukumanyila, apa.

<sup>5</sup> Kangi lilino uswe tukupa panja u lukomano, Kitatu mpaka pa Ndungu. Loli polelo pa Ndungu, ko kwĩgala mmasiku ga Krismasi, loli ikyene. . . akabalilo kalikosa u Ntwa ikutubula uswe ukwimika, ako kisakuyaga kabalilo. Uswe tukamanya itolo iki ifyakukōnga fisakuyaga. Lōli ukwitika ukuti abakamu apa pa kitembe kangi ifipānga fyitu ifyabulumbu (iki kyo, kimo mwa fila kyo—kyo kipanga kya bwikemo ku Utica, iki Nkundwe Graham Snelling yo ntimi, kangi mu New Albany kũko Nkundwe—Nkundwe Junie Jackson yo ntimi, kangi pōpe panja pa nsebwe-unywāmu kũko Nkundwe Ruddell yo ntimi), uswe kangi abēne bo, ifipānga fyapabulumbu fya kipanga iki, uswe tukugela ukutwala i. . . abandu bitu mbulilanisi bumo na Kristi. Iyo yo fundo yitu. Polelo une nsalile ukubala nukumanyisya pa, ku kilo isi sikwisa. . .

<sup>6</sup> Ikilo iki une ngulonda ukuyoba pa kimanyisyo kya: *Ngimba Mbepo Mwikemo Yo Fiki?* Kangi kilabo nkilo, une ngulonda ukulumbilila pa: *Ngimba Ikyene Kyapegigwe Panongwa ya fiki?* Kangi pa Kihano nkilo. . . Kangi, ku begeleli, une ndikulōnda iki ukwegeleligwa Kihano nkilo: *Ngimba Une Mbagile Bulebule Ukuya Na Mbepo Mwikemo?* kangi *Ngimba Une Ngumanyaga Bulebule Akabalilo Kāko Une Ndinakyo Ikyēne?* Kangi polelo uswe itolo twisakwītíkísyá, polelo ukukēka iki u Ntwa isakulongolelaga uswe, panongwa ya Mpyagilo kangi Pandungu. Kangi ulubunju lwa pa Ndungu, ububōmbēlo bwa bubumbulusyo, kangi ububōmbēlo ubungi ubwa bubangeli pa kilo kya Ndungu.

<sup>7</sup> Kangi lilino uswe tukulonda aligwesa ukumanya ukuti. . . Kangi une mmenye ifyēgeleli fikukina nkyumba ikya kunyuma, kangi uswe tukulonda ukuyoba iki. Panongwa yakuti, mu ngomano isi bo ulu, pa luko lwalusasaniangongwa, uswe tuli na bāndu ukufuma ku fipānga-fipāguke fya fipānga ifikīndāne aba bamanyīgwe mu kusyungutila kwābo bēne ifya kwitika, aligwēsa yumo. Kangi ikyo kyo kili kanunu mōsa. Une ngalōndāmo siku ukuya ntobesigwe gwa kukubyālígwa ulufuluganiko pakati pa bakundwe. Kangi pānja mu ngomano, une itolo ngulumbilila pa fikulumba i Fyānalōli fyabubāngeli ifya Lisīmbo, pa iki abakūndwe aba bikuhōmbela ulukomano lwāngu bikwitikamo. Loli, mu kipanga apa, une—une ngulonda ukuyoba pa iki uswe tukwitika. Polelo, linga ugwe—linga ugwe utikukipilikisya ikyēne, une ngusangulukāga fiyo ukuya na kakalatasi kanini pamo akasimbe ukufuma kwa ugwe, ukulālūsya une ililālūsyo ilya—ilya nongwa ya fiki uswe tukwītika iki lula. Kangi une ngusangulukaga ukugela ukulīngānia ikyēne nubununu ubu une mbagile.

<sup>8</sup> Umwe mumenye, ikipanga kilikyosa, linga ugwe ukaya nakyo ikimanyisyo, ugwe ukaya kipanga. Ugwe kufimbilisigwa

ukuya nakyo ikindukimo iki ugwe kwimila, ifundo yimo iyi ugwe kukolelela mmwanya. Kangi kisitakupasya ikya iki ubufumilo bwa mundu pamo ikipanga-kipaguke kibagile ukuya, linga u mundu yula apapigwe mwa Mbepo gwa Kyala, uyo yo nkundwe gwangu pamo kalumbu gwangu, kisitakupasya isya. . . Uswe tubagile ukukindana mu findu ifingi, nu butali bwa kubusokel'isuba ukufuma ku bwingil'isuba, loli uswe tukali bakundwe. Kangi une angali ndikubomba nakimo loli ukugela ukuntula unkundwe yula panongwa ya ubwakifukipo, ubwendelo ubununupo kwa Kristi. Kangi une ngwitika aligwesa ugwanaloli, u Nkristi ugwabwanaloli abagile ukubomba kilakila kwa une.

<sup>9</sup> Lilino, une ndalusisye ikipanga iki. . . Lilino, uswe tutikwilingila mu iki itolo ukuya lukomano ulutali. Une ngulonda ukwingila mu iki, kangi une ngulonda umwe, nukubasuma umwe, ukokya ululato lulilosa ulu luli kunyuma kwa umwe, kangi tendeka ubutulwanongwa bulibosa ukuya bununu, ukuti uswe tukwisa mu iki na fyosa ifi fili mu ndumbula syitu kangi na mabumi. Uswe tukufimbilisigwa ukwisa apa kuli ubwigane bumobwene ubwa kufikisya imyoyo gyitu ukuya gitendekisye kuli u Kwisa kwa Ntwa, kangi kuli nabumo ubwigane ubungi mma. Kangi mumo une njobile kangi njobile, ukuti lumo utubalilo tumo une mbagile ukumanyisya pamo ukuyoba ikindukimo iki kibagile ukuya kikindane panini ku iki yumo uyungi, injila iyi abene balitike ikyene. Une—une ngabombile—ngalisilemo ku matati, umwe muketile, une—une ngwisa. . . Uswe tuli apa ukutendeka ukwitendekesya u Kwisa kwa Ntwa. Kangi une ngwinogona ukuti akabunganie akanini aka. . .

<sup>10</sup> Une ndinabo abakundwe abayatila bamo na une apa une mmenye, ukufuma mabuyo amakindane, kangi uswe tusangalwike ukuya nabo abene. Kangi kisita kwilamwa loli iki panja pa kilundilo pala, balipo abangi ukufuma panja pa kaya, ukufuma panja ukufuma ukusyungutila utwaya twitu utwakulunganisania apa. Kangi uswe tuli basangaluke ukuya na umwe, kangi fiyo ukuya bakupalisya ba umwe, linga umwe mukutugana uswe kanunu ukufwana ukwisa ukupilika ifindu ifi. Kyala. . . Ugwe uli egaga ku kaya na ugwe, nkundwe gwangu, kalumbu, ifyuma ifikabi-fiyo ifi Kyala abagile ukonenela mu ndumbula yako, lo lwiputo lwangu.

<sup>11</sup> Kangi ku katembe akanini aka, ukuketa ukuti une ngwitika ukuti ikyene kyo kimo mwa bandu banunu ukukinda bosa aba une ngwitika ukuti abo bo bali pa kisu, bikubuka ku kipanga iki. Lilino, une ngayoba “bosa” abanunu-fiyo abandu. Une njobile bamo mwa bandu banunu-fiyo pa kisu bikubuka ku kipanga iki. Loli bo ilisiku ni lisiku, ukwilingila kangi, ukufuma ku lukomano ukubuka ku lukomano, une nguketa ulufumbwo ulukulumba ulwa kipanga iki, ulufumbwo ulukulumba mu ikyene, kangi ikyo kyo kuli ukwisusigwa, pamo ukukemesigwa,

ubūmi ubusolofu, ubwēndelo ubwakifukipo na Kyala. Kangi une mfingile abēne ukubomba iki, ukuti ndi ni Ndumi iyi ku bene. Kangi uswe tusangalwike ukukutwāla ugwe nkati nukulilanila na uswe ukusyūngutīla i Lisyu lya Kyala, bo uswe tukumanyisya nukugela ukutwāla panja.

<sup>12</sup> Lilino, ikilo itatu isyakhwānda uswe tutisakhwēgaga ikimanyisyo ukulūmbililapo mma, lōli i Ndumi ukumanyisya ukufuma ku Lisyu lya Kyala.

Kangi lilino, kabuno, une ngabagila ukulālusya aligwesa ukubomba kalikosa aka une ngabagila ukubomba pa nimwene. Kangi undungu ugu go gufumile pakuya Kalvari lōsa kwa une. Une nāli kifuki fiyo ku—ku kugw'ingisi mōsa, mūmo mbagile ukukibika ikyēne, mpaka une nāli kifuki nasyūtilem'untu. Lōli une lōsa ndekīsyē ubwīgāne bulibōsa, kangi kilikyōsa iki une nkimenyepo, ku Ntwa.

<sup>13</sup> Ikilo ikīngi, ku kifuki panini ukufuma pakilo-pakati, unkasi gwāngu na une, ukufuma pāpo twītugēsye, kangi twīpūtaga kangi tukuyoba ku Ntwa, ukukilania akabikapo-filundi kanini mu i . . .ikyūmba kyītu ikyapankyeni, na maBāngēli mabili gigwīke, uswe tulinkwikēmesya twībene mbupya kwa Kyala, kuli ububōmbelo bōsa, ukuti uswe tukulekesyaga amabwīgāne gitu twībēne, kangi kilikyōsa, kangi lilikyōsa ilīnogono ilibībi, kangi ukubōmbēla u Ntwa Yeso.

Kangi une ngusūbila ulo luyīle lwīnogonelo lwīnu, nūmwe, ukuti umwe mubōmbile ikindu kilakila. Polelo akabalilo kako uswe tukwisa ikilo iki, uswe tukwisa ku buyo ubwikemo, pakati pa bandu aba bīputilāga, kangi ukupīk'ifīndu, kangi ukupela ifyakwilāta, kangi ukwītendekēsya ukwāmbilila ikindukimo ukufuma kwa Kyala. Kangi une mmenye ukuti umwēne yūyo isakhwisa ukuya ni njala atisakusōkāpo ukuya ni njala, lōli Kyala isakuswīla nu Nkati gwa Būmi.

<sup>14</sup> Lilino, bo uswe tukāli ukubala ukufuma mwa Būku Gwāke unkemesigwe, unko uswe twinamisye imitu gyitu itolo pakabalilo ku lwīpūto.

<sup>15</sup> Ntwa, lutalile lulipo u lwīputo lupēgigwe mbuyo ubu ikilo iki. Syālīpo pala . . .inyimbo sya Siyoni simbigwe na bāna Bāko. Indumbula syabo sifyusīgwe mmwanya. Kangi uswe tufikile apa ukwimbemba twibene kwa Ugwe, nukwīputa Ugwe ukufuma ku busolofu bwa moyo gwitu. Kangi uswe tukukōlela iki ku bukumbukilo Bwāko, Ntwa, ukuti Ugwe gwāyobile akabalilo kako Ugwe kwitugasya pa kyamba nukumanyisya abafūndīgwa Bako, “Basayigwa bo bene aba bikuya ni njala ni kyumilwa kuli ubugolofu, kabuno abene bisakwikutisigwaga.” Ugwe gwāfingile ikylene, Ntwa. Uswe tukwisa ikilo iki ni ndumbula syitu inyīguke. Uswe tukwisa, ni njala ni kyūmilwa, kangi uswe tumenye Ugwe kukyūngaga ulufingo Lwāko.

<sup>16</sup> Bo uswe tukugela ukwigúla amani aga aga i Bāngéli, ukubala ukufuma ku Lyene pa fyankati, u Mbepo Mwikemo ali egaga Ilyēne ku ndumbula yiliyosa. Kangi i Mbeyu yila yili gwàga paasi mbusolofu, ulwiitiko ulukabi ulu lwisakutwaala panja ulufingo lulilōsa ulu i Lisyu lipelile. Tupilikaga uswe, Ntwa, kangi nukutusuka uswe, kangi tugelaga uswe. Kangi linga pabagile ukuyapo kalikōsa akāndu akafitano ukusyūngutila uswe, Ntwa, bulibōsa ubutulwanongwa ubusitakulātigwa, kalikōsa aka ko kakaya katalusye, setulaga ikyēne itolo lilino, Ntwa, uswe twisakwēnda kulakula ukutalula kangi ukubōmba ikyēne, kabuno uswe tukusyagania uswe tukwitugasya mu misyūngúlu gya Kwisa kwa Ntwa Yeso. Kangi uswe tuli nabo, O Mwikemo Kyala, isaga mmisyungulu gya bugolofu Bwako—Bwako ikilo iki, kangi uswe tukulāmbila ulusayo ulupya, kangi ulwikemesyo, kangi ukwisusigwa kwa Mbepo Mwikemo mu myumi gītu.

<sup>17</sup> Tukukēta imyoto gya lusasano gikwānda ukusima, unko uswe tusopepo imbabu ya Lisyu, ukuti Ilyēne libagile ukwāsya u moto umpya, ukuti indumbula syītu sibagile ukuya sisusigwe nu lwīyūlo. Tukemesyaga uswe, Ntwa, ukwisila mu Lisyu Lyako ilipala ni Lilopa Lyako, ni lipyana Lyako, uswe tukulamba. Kangi imbālisyo syōsa kangi ulutufyo fisakuyaga Fyāko. Ega ulubēngo lōsa ukufuma ku ndumbula syītu. Tusukāga uswe, O Ntwa. Tupapo uswe indūmbula imbelelesye, kangi amaboko amasukigwe, kangi aminogonelo amasukigwe, ukuti uswe tubagile ukwisa mu bukemesyo Bwāko, kilo ukufuma kilo, tukusangaluka kangi twīsusigwe na Mbepo Gwako. Uswe tukusuma iki mu Ngamu ya Yeso, kangi panongwa Yake. Ameni.

<sup>18</sup> Une ngulonda ukubala i Lisyu itolo lilino. Kangi bo. . . Une ngubalālúsya umwe ukutwāla ama Bāngéli gīnu, ifisimbilo fyīnu, amakalatasi gīnu, kuli Masimbo. Linga ugwe lūlo kunyonywa lūlo, ikyene kikuyaga kinunu fiyo. Kangi lilino akabalilo kako ugwe kubuka ku ntu gwa 7 ugwa Imbombo, ukwanda itolo; ukwāmúla ililālúsyo, pamo ukwānda mu lyāmulo lwa lilālúsyo: *Ngimba Mbepo Mwikemo Yo fiki?*

<sup>19</sup> Kikayapo nakimo iki kisakupōnjola Sētāno, kikālipo nasiku nakimo pa kīsu mpaka nalino iki kibagilemo siku ukumpōnjola Sētāno, bo li Lisyu lya Kyala. Yeso ālibōmbile Ilyēne mu bwīte Bwāke ubukulumba; Umwēne alinkuti, “Ukwēne kusīmbigwe. . .”

<sup>20</sup> Kangi ulubunju ulu, bo une napilikisyaga, amasiku manandi aga gakindilepo, ku bufumusye ubu bwafwanaga bukulōnda ukuyoba ukuti ifipeligwa itolo fisile ukufuma ku mfwāndilo gumo gukupūtigwa palikimo, kangi u fosifeti yumo, kangi imikemo gimo imināndi gya kīsu, kangi ulūmu ululūngulano filinkupela imbeyu ya būmi kangi fyātwele panja u būmi. Mūmo kiyīlile kisekesye! Akabalilo kāko, ulūmu lwisakugoga imbeyu ya būmi yiliyōsa. Lāmbalika imbeyu panja pa lumu,

ulwēne lwisakugoga iyēne mbibimbibi. Kangi kikayapo ni kindu nakimo; loli Setano ikugela ukung'apa ikyo kwa une. Kangi ukufuma pāpo une nālyegile u Rabeka gwāngu unnini ku sukulu ulubunju ulu, kangi pa nsebwe ukugomokela, une ndinkwanda ukuniongotola ukwāsya i rediyo apa kangi; kangi une ndinkwinogona ukuti une mfikege mu ifindu fila kangi, polelo une ndinkukisimisa itolo ikylene.

Kangi bo une ngukindilila pa lukindi, Setano alinkuyoba kwa une, umwene alinkuti, “Ngimba ugwe umenye ukuti u Nnyambala uyu uyu ugwe kunkolela Yeso āli itolo nnyambala bo, i lisiku limo mu lisiku Lyake, bo yu Billy Graham pamo Oral Roberts? Umwene āli itolo nnyambala uyu abene bikwanda ukuya na bandu banini ukusyūngutula Umwene nukuyoba Umwene yo Nnyambala unkulumba, kangi ukukindapo akabalilo Umwene alinkuya nkulumbapo, kangi polelo Umwene alinkuya u—u kyala ku bene. Kangi lilino ikylene kyo kibalani nkisu kyosa, ukufuma papo Umwene afwile, kangi isyo syo syosa.”

<sup>21</sup> Une ndinkwīnogòna, “Mūmo uyīlile nsyobi ugwe!” Kangi polelo une ndinkusyūmbutuka itolo bo une nākilaniaga u Lukindi Graham. Une ndinkuti, “Setano, ugwe uyu ikuyoba ku mabyebye gangu, une ngulonda ukukulālusya ugwe ifindu ifinandi: Yo ywāni ikyēne kyāli ukuti abasololi Bakihiburi bāyobilepo ukuti isakwīsaga? Yo ywāni āli mpakigwe Mesiya? Ngimba kyo fiki kyāli pa nnyāmbala bala bābo bākētīle-ngāni Umwēne kangi nukubūla isya būmi Bwāke, maelifu ga fyīnja bo Umwēne akafika apa? Yo ywāni ikyēne kyāli uyu āyobile-ngāni ikyēne itolo ku lisimbo? Kangi akabalilo kako Umwene ikwisa, abene balinkuti, ‘Umwene ābaligwe na basobi,’ kangi Umwene āli. ‘Umwene afulasigwe panongwa ya ngilanio syitu,’ kangi Umwene aali. ‘Umwene āpelile ilipumba Lyake na bakabi, loli Umwene isakufyukaga mmwanya, i lisiku lyabutatu,’ kangi Umwene ābombīle. Kangi polelo Umwene aafingile u Mbepo Mwikemo, kangi une ndinagwe Umwene. Polelo ugwe itolo kifwene itolo ukuti usokengeko ku Kyene, panongwa yakuti ikylene kisimbigwe mu Lisyu, kangi i Lisyu lililyosa lyo lyabwanaloli.” Polelo umwene alinkundeka. Mpapo itolo umwene i Lisyu, ili likubomba ikylene. Umwene akabagila ukwimikana ni Lisyu lila, kabuno Ilyene lipakigwe.

Unko uswe twānde ukubala ikilo iki mu ntu gwa 7 gwa Būku gwa Imbombo.

*Polelo alinkuyoba u mpūti unkulumba, Ngimba ifindu ifi fyo lūlo?*

*Kangi umwēne alinkuti, Banyāmbāla, na bakundwe, kangi tāta, pilikisya; U Kyala gwa lwīmiko ābonike kwa tāta gwītu Abraham, akabalilo kāko umwēne āli*

*mu Mesopotamia, bo umwēne akāli ukwitūgasya mu Karani,*

*Kangi alinkuyoba ku mwene, Sokapo ukufuma pa kisu kyako, kangi ukufuma mu bakamu bako, kangi ukwisa nkisu iki Une ngukunangisyaga ugwe.*

*Polelo alinkusōka umwēne ukufuma nkisu kya Bakaladiya, nukwakwītūgala mu Karani: kangi ukufuma pala, akabalilo kāko ugwīse āfwile, umwēne alinkusāma ukwīngila nkisu iki, mūmo umwe lilino mukwītūgala.*

*Kangi umwēne alikumpa umwēne nakimo ikilīngo mu kyēne, umma, nakimo ikingi fiyo nukuti nukubīkapo ikilūndi kyāke: napāpo umwēne āfīngile ukuti umwēne āngali ikupa ikyēne ku mwēne ukuya kyāke, kangi ku luyūngu lwāke ukufuma ku mwēne, akabalilo kāko mpaka na lino umwēne akāli nu mwāna nayumo.*

*. . . Kyala āyobīle mu njila iyi, Ukuti u luyūngu lwāke lwisakuyāta nkisu ikihēsya; kangi ukuti abēne babagile ukubatwāla abēne mmīnyololo, nukubabōmbela abēne nububībi ku fjinja bamia bana.*

*Kangi ikikolo kwa yūyo abēne bisakuya mbupinyīgwa Une nisakulōnga, ikuti Kyala: kangi ukufuma apo abene bisakusōka panja, nukumbōmbéla une nkisu iki.*

*Kangi umwēne alinkumpa umwēne ulwītīkāno lwa bubūtīgwe: kangi popāpo Abraham āpāpīle Isāki, nukumbūta umwēne ilisiku lya lwele; kangi Isāki āpāpīle Yākóbo; kangi Yākóbo āpāpīle abatāta kalongo-na-babili.*

<sup>22</sup> Pa buyo ubu, uswe tukulonda ukusegelela ku kimanyisyo, iki une ngwinogona kyo kimanyisyo ikyapamwanya kya mwisyugu, ikya i. . . *Ngimba Mbepo Mwikemo Yo Fiki?* Ngimba Ikyene kyo fiki? Kangi, lilino, inongwa iyi une negilemo ikimanyisyo iki mbugoloke bo ulu, ugwe ukabagila ukwisa nukwambilila u Mbepo Mwikemo pene papo ugwe umenye iki Ikyene kili. Kangi ugwe ukabagila ukwambilila Ikyene, linga ugwe umenye iki Ikyene kili, pene papo ugwe kwitika Ikyene kipigwe kwa ugwe, kangi Ikyene kyo kya ugwe. Kangi, polelo, ugwe ukabagila ukumanya kali ugwe uli nakyo Ikyene, pamo mma, pene papo ugwe kumanya ifyakukonga Ikyene kikutwala. Polelo linga umwe mumenye iki Ikyene kili, kangi Ikyene kyo kwa ywani, kangi ko kabombonki Ikyene kikutwala akabalilo kako Ikyene kikwisa, polelo ugwe kwisakumanyaga iki ugwe uli nakyo akabalilo kāko ugwe kukyāga Ikyēne. Muketile? Ikyo itolo kikubōmbāga ikyēne.

<sup>23</sup> Itolo bo mūmo une nāyobāga kwa Nkundwe gwītu Jeffries umwisyugu, kangi mwene alinkuti, “Une ngulonda ukuya ku lukomano ikilo iki, loli une nguyaga kula kilabo nkilo.” Umwēne

akāmenye u lukomano lwākindililāga, panongwa yakuti uswe tukāfumwisye ulwēne; itolo papapa apa. Bamo mwa i... Nkundwe Leo na bala bāsimbile ku bamo mwa bīnītu bītu nukubabula abene, panja pa kāya. Ena, panongwa yakuti uswe tukāli nabo ubuyo.

<sup>24</sup> Lilino une ndinkuti, “Nkundwe Jeffries, linga ugwe gwālundumile une ukusuluka ukwakwāsyā kimo mwa fisiba fyāko ifya mafuta, kangī une ngāmenye nakimo ikya ikyene, une lumo āngāli ngukipufula ikyene mōsa. Une mbagile ukuniōngotola ifūngilo insobi pamo ukwānda i ngino insobi. Une mbagile ukufimbilisigwa ukumanya akabōmbēlo ka ikyēne bo ngāli une ukubōmba ikyēne.”

Kangī iyo yo njila nu kwambilila u Mbepo Mwikemo. Ugwe kufimbilisigwa ukumanya iki ugwe kwisila, kangī mumo kwambilila Ikyene, kangī iki Ikyene kili.

Lilino, ubuyo bwakwanda, u Mbepo Mwikemo afingigwe.

<sup>25</sup> Uswe tubagile ukwega imilungu kalongo kangī nasiku... itolo ukunyēlamo ulugenge lwa kimanyisyo iki, iki u Mbepo Mwikemo ali. Lōli, ikindu kyākwānda, une ngulōnda ikukisegelēla ikyēne itolo nukufwana ukupa unsyūngūlu ikilo kilikyōsa, polelo nukukēta ikilo ikikōnge linga galipo amalālūsyo galigōsa.

<sup>26</sup> Balinga muno bakambilila u Mbepo Mwikemo, bōsigwe nu Mbepo Mwikemo? Fyusya ifiboko fyinu, umwe mumenye umwe mukaya. Itolo keta amaboko.

Lilino une ngulonda ukuyoba pa Kyene, bo Mbepo Mwikemo ukuya kimanyilo, kabuno Ikyene kyo kimanyilo. Uswe tukusyāgānia ukuti—ukuti ifingo syōsa sipīgwe kwa uswe ukwisila... Abraham āli tāta gwa lufingo, panongwa yakuti Kyala apele ulufingo kwa Abrahamu kangī ku Luyungu lwake ukufuma kumwene. Ulufingo lwapegigwe “kwa Abrahamu kangī ku Luyungu lwake.” Kangī ikimanyilo iki kili ku bāndu balwītikāno.

<sup>27</sup> Lilino, bulipo ubukīndāne ubunywāmu pakati pa itolo u Nkristi nu Nkristi umwisusigwe-na-Mbepo-Mwikemo. Kangī lilino uswe tukuyaga pakukyāga iki ukufuma ku Lisimbo, kangī ukubika ikyene katikati mu Lisimbo. Ubuyo bwakwānda, alipo yumo u Nkristi ugwangamu ukuya Nkristi. Lōli linga u Nkristi uyu akālisusīgwe na Mbepo Mwikemo, umwene yo itolo mbubāmba bwa kuya Nkristi. Muketile? Umwene ikwikolela ukwitika Ikyene; umwene ikubomba ku Kyene, loli Kyala akāli akampa umwene u Mbepo uyu, ugwa Mbepo Mwikemo. Umwēne akāli akafika ku bufike bula na Kyala, ukuti Kyala akyītikisye ikyēne.

<sup>28</sup> Panongwa yakuti, ikyo, Kyala ātēndike u lwītikāno na Abraham, ukufuma pāpo Umwēne ālinkōlile Abraham, uyu yo kyākwegelēla kya kukōlēla u mwītiki umwisiyūgu.



Umwene alinkunkolela Abraham, kangi Abraham alinkusokela panja pa kisu kyake nukubuka nkisu ikihesya, ukwitugasya pakati pa bandu abahesya, kangi kila kyāli kyakwēgelēla kya kabalilo kāko Kyala ikunkōlēla u nnyāmbala ukwīmika ubwimi bwāke, ukupīnduka isya butulwanongwa bwāke. Umwene ikusyumbutuka polelo ukufuma ku kilundilo iki umwene ālimo, ukwitugasya mu kilundilo ikipyā, pakati pa luko ulupya lwa bandu.

Kangi polelo ukufuma pāpo Kyala alinkummwaga Abraham ukuya nsubiligwa ku lufingo ulu Kyala ālimpele umwene, ukuti umwene ikuyaga nu mwana, kangi ukwisila mu mwāna uyu ikisu kyōsa kya pāsi kikuyaga kisayigwe, polelo Kyala alinkusisimikisya ulwitiko lwake nu kumpa umwene ikimanyilo, kangi ikimanyilo kila kyāli kubūtigwa. Kangi ukubūtigwa lo luko lwa Mbepo Mwikemo.

<sup>29</sup> Itolo amanandi gakukōnga galagala ga untu ugu gūgo uswe tubalile itolo, linga ugwe kulōnda ukusimba ikyēne pāsi. Kangi u . . . Stefani āyobīle, mu linandi lya 51:

*Umwe bumamakosi . . . basitakubūtigwa mu i ndumbula kangi imbulukutu, umwe mukubōmba akabalilo kōsa ukupīnga Mbepo Mwikemo: bo mūmo abatāta binu bābōmbile, momūmo mukubōmba umwe.*

<sup>30</sup> Ukubūtigwa lo luko lwa Mbepo Mwikemo. Kangi Kyala ālimpēle Abraham i—i kimanyilo kya lubūto ukufuma pāpo umwene ālimmwitikisye Kyala pa lufingo Lwāke nukusōka panja nkisu ikihesya. Muketile? Ikyene kyāli kimanyilo.

Kangi a bāna bake bosa, kangi imbeyu yake ukufuma pa mwene, yikufimbilisigwa ukuya ni kimanyilo iki mu mbili gwabo, panongwa yakuti ikyene kyāli kyakukīndanisānia. Ikyēne kyāli kupāgulānia abēne ukufuma ku bāndu bōsa abāngi, ikimanyilo iki ikyā bubūtigwa.

<sup>31</sup> Kangi ikyo kyo iki Kyala ikubombela umwisyugu. Ikyene kyo kimanyilo kya kubutigwa bwa ndumbula, u Mbepo Mwikemo, ikyo kukupela i Kipanga kya Kyala ukuya Kipanga ikipaguligwe ukufuma ku fyosa ifimanyisyo, ulwitiko ni fipanga-fipāgūke. Abēne bali mu luko lōsa ulwa fipanga-fipāgūke, lōli pōpe abēne bo bāndu bapāguligwe. Ugwe ndeka une njobe ku nnyambala pa maminiti mabili, une mbagile ukubabula umwe ukuti kali umwene ambulile Mbepo Mwikemo pamo mma; momumo umwe mubagile. Ikyene kikutapulania abene. Ikyene kyo kingw’ale. Ikyene kyo kimanyilo. Kangi u Mbepo Mwikemo yo kimanyilo. Kangi ikyene kyo . . .

U mwāna aligwēsa uyu ikukāna u lubūto mu Lwītikāno Ulukūlu, iki kyo nsyūngulu-gwankyēni gwa Mbepo Mwikemo, ātumuligwe ukufuma pakati pa bāndu. Umwēne akābagile ukuya nu bulilanisi na bōsa aba kilundilo, linga umwēne akānīle ukubūtigwa.

Lilino egelela kila ku mwĩsyugu. U mundu uyu isakupĩka ukwambilila u lōsyu lwa Mbepo Mwikemo, akabagila ukuya nu bulilaniisi pakati pa bēne aba bali na Mbepo Mwikemo. Ugwe itolo ukabagila ukubomba ikylene. Ugwe kufimbilisigwa ukuya kipeligwa. Bo, ikylene kyo . . .

<sup>32</sup> U māma gwāngu kula ālisibile ukuyoba, “Injuni isya mayoya sikubunabuna palikimo.” Ena, ikyēne kyambupingamu kyaiyolo, lōli ikyēne kyo kyabwanaloli kimo. Ugwe utikusibona ingungubiya na bafihobe bikulilanila. Akalilo kābo kakindēne. Inyisibilo syābo sikindēne. Ifinyonywo fyābo fikindēne.

Kangi iyo yo njila ikyēne kili ni kĩsu kangi nu Nkristi akabalilo kāko ugwe *ubūtigwe* na Mbepo Mwikemo, iki kikunasuya, “ukutumulako unyōfu.”

<sup>33</sup> Ukubūtigwa kwābagile ukuya itolo mu kinyāmbāla. Loli linga unkikulu alyegene nu nnyambala, umwene ali kiyabo kya umwene, umwene ābutigwe nu mwene. Umwe mukukumbukila, mwa Timoti, kũko Ilyēne lyāyobile nkati mula, “Kisitakukanikana umwēne isakupokigwaga mu kupapabāna, linga umwēne ikukindilila mu lwitiko nu bugolofu nu mabyebye gōsa.”

<sup>34</sup> Lilino, bubūtigwe. Umwe mumenye akabalilo kako u . . . Sarah āsekile mu kihema kunyuma kwake, pa ndumi ya Gwāndumi, akabalilo kāko Umwēne āyobile, “Abraham,” kisita kumanya uyu umwēne āli, nhesya, “ali kugu unkasigo, Sarah?” Ngimba Umwene āmēnye bulebule ukuti umwene āli nu nkasi?

<sup>35</sup> Mumo Yeso aayobile, “Mumo ukwene kwayilile mmasiku ga Loti, momumo ukwene kwisakuyilaga pa kwisa kwa Mwanundumiana gwa mundu.” Kumbukilaga, ifimanyilo fila fikaabombeligwe pasi ku Sodomu na Gomora, nkisu, pakati pa ba bwĩpũti. Lōli ikyēne kyāli ku Basaligwa, abakōleligwe-panja. Kangi Abraham ākōleligwe panja. Kangi i lisyu *kipānga* kokuti “abakoleligwe panja; abapāguligwe,” bo mūmo Abraham alipāgwile mwene kangi ābūtigwe.

Kangi polelo akabalilo kako Sarah asekiye ku ndumi yilayila iya Gwandumi, Kyala angali angogile umwene palapala; lōli Umwēne akābagile ukuntamia Sarah kisita kuntamia Abraham, panongwa yakuti abēne bāli yumo. Umwēne āli kiyabo nu mwēne. “Umwe mukaya babili kangi mma, lōli yumo.”

<sup>36</sup> Polelo, bubūtigwe, u Mbepo Mwikemo umwisyugu ikubuuta i ndumbula. Kangi ikylene kyo kimanyilo, i kimanyilo ikipigwe.

Yumo āyobile ilisiku limo . . . Une itolo ngwandisya iki, komma ukuya sunga. Nongwa yakuti, ubwēne bo bwanaloli, lōli ubwēne bukupilikigwa ngati sūnga. Bo mūmo une kingi nguyoba, ubu bukaya buyo bwa sūnga. Lōli ālipo un’Jeremani unnini panja pa Kiloboko kya Kubwingilil’ilusuba, kũko uswe twāli itolo. Umwene ālyambilile u Mbepo Mwikemo. Kangi umwēne alinkubũka ukusuluka pa lukĩndi, kangi umwēne

endaga akapatu akanini, kangi umwène âsumusyaga amaboko gâke nu kuyoba mu ndimi. Kangi umwène âbopâga, kangi umwène ânyêlâga, kangi umwène âywêgâga. Kangi umwene aali pa mbombo, ukwîtwâla bo lula, kangi ubwana gwake alinkuyoba kwa umwene, “Ndimba ugwe gwaali kugu?” Uu-huu. Une ngaganile amabuyo gala kûko ugwe ufumileko. Umwene alinkuti, “Ugwe gwâbagîle ukuya ufumile pâsi pa kipambo kya manâti.”

Umwene alinkuti, “Polelo ugwe kwino gona ukuti abene bo manâti?”

Umwene alinkuti, “Naloliloli, abene bali.”

<sup>37</sup> Umwene alinkuti, “Ena, ntufye u Ntwa panongwa ya manâti!” Kangi umwene alinkuti, “Ngimba ugwe umenye fiki? Ama nâti gikukina i kiyabo ikinywamu.” Umwene alinkuti, “Kûkwegelêla itolo, i ligali, ugwe ega gôsa a manâti ukufuma ku lyene, ugwe ukaya nakyo nakimo loli kibugutila kya ‘yanki.’” Polelo ikyo kyo itolo kifuki kitalusye.

<sup>38</sup> Ugwe uli nkindane fiyo akabalilo kako u Mbepo Mwikemo ikwisa pa ugwe, mpaka aminogonelo ga kisu iki gitikukulonda ugwe, kangi abene bikulwana na ugwe, kangi abene batikulonda nakimo ikyakubomba na ugwe, na panandi. Ugwe kupapigwa ku Kisu ikingi. Ugwe itolo bu bwîngi uli nhêsya, kalongo kôsa ukukînda mûmo unhêsya âbagîle ukuya, linga ugwe gwâbagîle ukubûka mbutali ukukînda mabuyo agakûsulo aga matêngêle ga Africa. Ugwe ukîndêne akabalilo kâko u Mbepo Mwikemo ikwisa, kangi Ikyene kyo kimanyilo. Ikyene kyo kingw’âle pakati pa bandu.

<sup>39</sup> Lilino, ugwe kuyoba, “Polelo, Nkundwe Branham, ikimanyilo kila ikya bubûtîgwe kyâpêgîgwe kwa Abraham?” Ikyo kyo kyabwanaloli. “Kangi ku Mbeyu yake?” Ena.

<sup>40</sup> Umma ndaga, lilino uswe tukusanukaga ku Bagalatia, untu gwa 3, ilinandi lya 29, kangi keta mûmo kila kibagîle ukubômbêla kwa uswe. Bagalatia 3:29, kangi itolo keta mûmo ulubûto ulu lwâbagîle ukubômbêla ku Gwâpânja, linga uswe twe Bâpânja; iki, ukwisila mu kupâpigwa mwakipeligwa uswe tuli.

Lilino, ikyâkwânda, une ngulônda ukubala ilinandi lya 16.

*Lilino kwa Abraham kangi imbeyu yake u lufîngo syâtêndekîgwe. (Abrahamu ni mbeyu yake!) Umwene âyobile komma, Kangi ku mbeyu-nyingi, . . .*

Itolo uluko lulilosa ulwa . . . tutigi, “O, une ne mbeyu sya Abraham, nîne.” Umma. Ku “Luyungu,” Luyungu lwa Abrahamu!

*. . . Komma ku mbeyu-nyingi, bo sinyingi; loli ukuya yîmo, Kangi uku—uku abene. . . Kangi ku mbeyu yako, iyî yo Kristi.*

41 Kristi aali Luyungu lwa Abrahamu. Ngimba umwe mukwitika ikyo? Umma ndaga, lilino unko uswe twēge linandi lya 28 kangu ilya 29.

*Akayako kali nJuda pamo um’Griki, kangu’mma aliko umpinyigwa pamo umwābuke, pamo’mma kilipo pala ikinyāmbála pamo ikikīkūlu: kabuno uswe twesa tuli yumo mwa Kristi Yeso.*

*Kangu linga umwe mwe baKristi, polelo umwe mwe luyungu lwa Abrahamu, kangu muli bingilakilingo ukufwana nu lufingo.*

Ngimba uswe tukwēgelāga bulebule pa “Luyungu lwa Abraham”? Ukwisila ukuya mwa Kristi, polelo uswe tuli Luyungu lwa Abraham. Kangu ngimba u Luyungu lwa Abraham lwāli fiki? Bo, uswe tubagile ukubūka ku Baroma 4 na mabuyo amakīndāne.

Abrahamu akālyāmbililemo siku ulufingo bo umwēne ābūtīgwe. Ukunāngisya ukuti ulubūto lwāli itolo kyākwēgelēla, umwēne ālyāmbilile ulufingo *bo akāli* ukubūtīgwa. Kangu ikyēne kyāli kyākwēgelēla, ikya kwāgānia kwa lwītiko lwāke ulu umwēne āli nalo bo akāli umwēne ukubūtīgwa.

42 Lilino, akabalilo kako uswe tuli mwa Kristi, uswe tukuya Luyungu lwa Abraham kangu tuli bingilakilingo na Kristi, polelo, kali uswe tuli fiki, Njuda pamo Gwapanja.

Kangu, “u Luyungu lwa Abraham,” u Luyungu lwa Abraham luli nu lwitiko lwa Abraham, uyu ikwega Kyala pa Lisyu Lyake. Kisatakupāsya isya mūmo kikuboneka kyakusekesya Ikyēne, mūmo nubuhēsya ugwe kubōmbēla, mumo Ikyene ubuswīgisyeye kikukupela ugwe, ugwe ega Kyala ku Lisyu Lyake kisitakupasya isya kalikosa.

43 Abraham pa finyinja malongo-mahano-na-mabili-na-fihano mbukusi, kangu Sarah pa malongo-ntāndātu-na-fihano, bālimmwēgile Kyala ku Lisyu Lyāke, kangu ākikōlile kilikyōsa kyakukīndāna na Ikyēne ukuya ngati ikyēne kikāli mma. Ngimba umwe mukwinogona fiki aba dokotala binogonaga, isya lisiku lila? Ngimba umwe mukwinogona fiki abandu binogonaga, akabalilo kako abene bikumbona unnyambala unkangale, malongo-mahano-na-mabili-na-fihano mbukusi, ukusyungutila ukuntufya Kyala, umwene āyaga pakuya “nu mwana” nu nkasi gwake, kangu umwene ni finyinja malongo-ntāndātu-na-fihano mbukusi, ukufwana ifinyinja malongo-mabili-na-fihano ukukinda pa kulek’ukupāpa? Loli, umwe muketile, ikyene kikupela umwe ukubōmbēla mbusekesye, ulwītiko lwa Abrahamu.

44 Kangu akabalilo kako ugwe ubūtīgwe mwa Mbepo Mwikemo, Ikyene kikubomba ikindu kilakila kwa ugwe. Ikyene kikupela ugwe ukubomba ifindu ifi ugwe ukālinogwine ugwe kubombaga.

Ikyene kikukupela ugwe ukwega u lufingo lwa Kyala nu kwitika Kyala.

<sup>45</sup> Lilino, Ikyene kyope, palubafu pa—pa lufingo ni kimanyilo, Ikyene kyope kyo kifungilo. Lilino linga umwe mukubūkága na une ku Baroma. Ikyákwánda, une ngulónnda umwe ukubūka na une ku Baefesi 4:30, kangi unko uswe tubāle apa itolo i miniti. Baefesi 4:30 ikuyoba iki.

Lilino, umwe mupilike abandu bingi fiyo bikuyoba ukuti ifindu ifikindanekindane fyo fifungilo. “Linga ugwe kubuka nkipanga, ugwe uli ni kifungilo kya kipanga.” Kangi abandu bamo bikuyoba, “Ikyene ko kuyunga i lisiku limo, i lisiku lya sabata, ikyo kyo—ikyo kyo kifungilo kya Kyala.” Bamo mwa bene bikuyoba, “Linga uswe tukubika ubwingilo bwitu mu kipanga-kipāgúke kimo, uswe tufungiligwe mu Kitangalala kya Kyala.”

<sup>46</sup> Lilino, i Bāngéli lyāyobíle, “Unko ilisyu lya mūndu aligwesa liyege busyóbi, kangi i lya Kyala liyege Bwānalóli.” Lilino, Baefesi 4:30 likubala bo ulu:

*Kangi somma ukunsulumanisya Mbepo mwikemo gwa Kyala, kuko umwe mufungiligwe ku lisiku lwa kutabuligwa.*

<sup>47</sup> Une nguyaga pakufimbilisigwa ukufika panini panandi nkafu pa iki lilino, ukwāla pāsi. Lilino, umwe bakundwe bandagilo itolo kolelela kimyemye ku kayabo kanini. Muketile? Ngimba umwe mukētēsisyē ko kabalilo katali nki ikifungilo kikumalika? Komma mpaka ku luyigo ulu lukwisa, mpaka akabalilo akakōnge kāko ikindikimo kikuya kisobi. “Mpaka i lisiku lya butabulo bwīnu,” umo ko kabalilo katali nki umwe mufungiligwe. “Mpaka i lisiku lya butabulo bwīnu,” akabalilo kāko umwe mutabuligwe ukuya na Kyala, ubo bo butali bulebule u Mbepo Mwikemo ikukufungila ugwe. Komma ukufuma ku lusasano ukubuka ku lusasano; loli ukufuma kwa Syepwa ukubuka kwa Syepwa, ugwe ufungiligwe na Mbepo Mwikemo.

Ikyo kyo iki u Mbepo Mwikemo ali, Ikyene kyo kifungilo kya Kyala, ukuti Umwene āgile...ugwe gwālyāgile ilipyana mbukētelo Bwāke, kangi Umwene akuganile ugwe, kangi Umwene ikwitika ugwe, kangi Umwene abikile ikifungilo Kyāke pa ugwe. Ngimba ikifungilo kyo fiki? Aligwesa...Fiki, *ikifungilo* pamo kikusanusya i “mbombo imalisigwe.” Ameni. Kyala akupokile ugwe, akukemēsisyē ugwe, akusukile ugwe mōsa, āgile ubukūndwe na ugwe, nukukufunga ugwe. Umwēne amalisisyē. Ugwe gwe kyombo Kyāke mpaka i lisiku lya butabulo bwāko. I *kifungigwe* kyo “kindu ikimalisigwe.”

Ngimba u Mbepo Mwikemo yo fiki? Ikyene kyo kimanyilo. Uswe tukwisaga pa ikyo pitasipo panandi, mu Ndumi iyingi, ikimanyilo iki Pauli āyobela ngapo. Ndimi kyaali kimanyilo ku bitiki, pamo, basitakwitika.

<sup>48</sup> Lilino ketesya, loli, mu iki, u Mbepo Mwikemo kyo kimanyilo. Une ngusanusya... Kangi u Mbepo Mwikemo yo füngilo. Ikyène kyo kimanyilo ukuti Kyala âpèle ku bâna Bâke abasaligwa. Ukukupîka Ikyène, ko kutumuligwa ukufuma ku bându; kangi ukwambilila Ikyene, ko kuya mmalisigwe ni kîsu ni findu fyosa ifya nkîsu, kangi ukuya kyombo iki Kyala abikîle i fungilo ya lwîtikîsyo.

<sup>49</sup> Une nâlisibile ukubômba pa nsebwe-gwa-sitima pânja pala na Harry Waterberry, kangi uswe twâbukaga ukusuluka kukusônda iligali. Nkundwe gwângu, Doc, imile kunyuma kula, ikutûla ukusônda amagali. Akabalilo kâko iligali likusôndigwa, abêne bikukîndamo mu ligali lila, unkêtèsi, kangi linga umwene ikukaaga kalikosa kâbwike, kuko akene kabagiile ukugwa nukubongotoka, pamo kalikosa aka kabagiile ukonanga; umwène atisakufûnga iligali lila mpaka iligali lila lili fiyo lôsa lisôndigwe, mpaka îlyène lisôndigwe ukukanyisigwa kangi fiyo mu lubâtiko, ukuti ukuyuganikana kwa butoge butisakukitama ikyombo iki kili nkati.

<sup>50</sup> Ikyo kyo iki u lutamio luli uswe tutikufûnga fiyo mma; uswe tuli bâbuke fiyo ukufwâna ni findu. Akabalilo kâko u Nkêtèsi ikubûka ukukindamo, ukukêtèsya ubûmi bwâko, ukuketa linga ugwe ukaya itolo panini mwabukano ukufwana ni findu, mwabukano panini ukufwana nnu bûmi bwanyîputo, mwabukano panini ukufwana nu bugâsi, mwabukano panini ukufwâna nu lulimi, ukuyoba isyakufwana na bângi, Umwène atisamo siku ukufûnga iligali lila. Utwîho tumo utubwâpufu, tumo utundu utubîbi, ilinogono lya buhuni, Umwène akabagila ukufûnga i ligali lila.

Lôli akabalilo kâko Umwène alyâgîle kilikyôsa mbuyo bwâke, u Nkêtèsi, polelo Umwène ikufûnga îlyène. Agele ayepo yumo ukwigula ikifûngilo kila mpaka iligali lila lifikile kubufikilo bwâke kûko ikyène kifûngiligwèko! Pala ikyène kili. “Palamasya mma abapakigwe Bângu; bombela abasololi Bângu nubufulâsyè nabumo. Kabuno une nguyoba kwa ugwe, ukwene kukuyaga kanunupo kwa ugwe ukuti ibwe lyapinyigwe mmakosi gako, kangi ugwe gwamilwisigwe mbusolofu bwa nyânja, ukukînda nukugela ukusâmbula pamo ukuyugânia panini pa banini-ukukînda ba aba bâbo bafûngigwe.” Umwe mukukêta iki ikyène kikusanusya?

<sup>51</sup> Ikyo kyo iki u Mbepo Mwikemo ali. Ikyene kyo busisimikisye bwâko. Ubwene bo buponesyo bwako. Ubwene bo buketi bwako. Iyene yo füngilo yâko. Ikyene kyo kimanyilo kyâko, ukuti, “Une ne ngolokile ku Mmwanja. Komma ukupasya iki u môhési ikuyoba! Une ne gwâkubûka ku Mwanja. Nongwa ya fiki? Umwène alimfûngile une. Umwène âlimbèle Ikyène kwa une. Umwène âlimfûngile une mu Kitângalála Kyâke, kangi une ne gwakubûka-ku-Lwîmîko! Unko imibelo gipûte, ndeke Sêtano abômbe iki umwène ikulônda. Kyala abombile âmfûngile une

mpaka ilisiku lya kutabuligwa kwangu.” Ameni! Ikyo kyo iki u Mbepo Mwikemo ali. O, ugwe kufimbilisigwa ukukilonda Ikyene. Une ngābagīla ukubuka kisita Ikyene. Fingi fiyo fibagile ukuyobigwa pala, loli une nsisimikisye umwe mumenye ifi une nguyobapo.

<sup>52</sup> Lilino, kangi, unko uswe tusanukile kwa Yohani 14, itolo ku miniti. Une itolo ndiganile i Lisyu! Ilyene lyo Bwanaloli.

<sup>53</sup> Lilino, u Mbepo gwa Kyala, u Mbepo Mwikemo, ngimba Mbepo Mwikemo yo fiki? Umwene yo Mbepo gwa Kristi mwa ugwe. Lilino, bo uswe tukāli ukubala, une ngulonda itolo ukuyoba amasyu agakuyobelapo amanini apa. Ngimba u Mbepo Mwikemo yo fiki? Ikyēne kyo kifungilo. Ngimba u Mbepo Mwikemo yo fiki? Ikyēne kyo lwitikāno. Ngimba u Mbepo Mwikemo yo fiki? Ikyene kyo kimanyilo. Ngimba u Mbepo Mwikemo kokuti fiki polelo? Umwene yo... Mbepo gwa Yeso Kristi mwa ugwe. Muketile? “Nkabalilo kanini,” alinkuyoba Yeso, “kangi ikisu kikumbona Une kangi'mma; lōli umwe mwisakumbonaga Une, kabuno Une ngwisakuyaga na umwe, mope nkati mmyinu, ku bumalikisyo bwa kisu.” Mbepo gwa Kyala mu Kipanga Kyake!

<sup>54</sup> Panongwa ya fiki? Ngimba Umwene ābombīle ikyene panongwa ya fiki? Iki kyo kili panini kimanyisyo kya kilabo nkilo. Loli Umwene abōmbile kuli fiki ikyene? Nongwa ya fiki Umwene abōmbile, ngimba nongwa ya fiki u Mbepo Mwikemo... Fiki, ngimba Umwene ālisile panongwa ya fiki? Ngimba Umwene ālisile fiki mwa ugwe, ngimba Umwene isile mwa une panongwa ya fiki? Kwāli kukīndilila ni mbombo sya Kyala.

<sup>55</sup> “Une akabalilo kosa ngubomba ikyo iki kikuobosya kwa Tāta Gwangu. Une nisile mwa ukubomba u bwīgāne Bwāngu Bwene, loli u Tāta uyu ālindumīle Une. Kangi u Tāta uyu ālindumīle Une ali na Une; kangi ukuya Tāta Gwāngu āndumīle Une, momūmo ngubatuma Une umwe.” O, mwe! U Tāta ālindumīle Umwēne, ābūkile mwa Mwēne. U Tāta uyu ālindumīle Yeso ālisile nkati mwa Mwēne, alinkubōmbēla mwa Umwēne.

U Yeso uyu ikukutuma ugwe, ikubūka na ugwe kangi ali mwa ugwe. Kangi linga u Mbepo yula, mūmi mwa Yeso Kristi, ālimpelīle Umwene ukubomba nukubōmbēla mūmo Umwene ābombīle, umwe mwisakuyaga ni fundo yimo iyambwīngi mumo Ikyene kisakubombela akabalilo kako Ikyene kili mwa umwe, panongwa yakuti u Bumi bula butikusanuka. Ubwēne bwisakubūka ukufuma mu mbili ukubūka ku mbili, lōli Ubwēne bukabagīla ukwāndula ubupelīgwa Bwāke, kabuno Ubwēne yo Kyala.

<sup>56</sup> Lilino mwa Yohani 14, itolo unko uswe tubāle itolo pakayabo kanini, ukwanda pa linandi lya 10.

*Kwitika ugwe... ukuti Une ndi mwa Tāta, kangi Tāta mwa une? i mbombo... amasyu aga une nguyoba kwa umwe Une nguyoba komma isya nimwene: lōli u Tāta uyu ikwītugāsya mwa une, umwēne yo ikubomba imbombo.*

Inogona isya ikyo. Lilino:

*Nyitika une ukuti Une ndi mwa Tāta, kangi Tāta mwa une: pamo pabūngi nyitika une panongwa ya mbombo silasila.*

*Naloliloli, naloliloli, une nguyoba kwa umwe, Umwene uyu ikwitika pa une, imbombo isi Une ngubomba isakubombaga umwene... yope; kangi imbombo ingulumbapo ukukinda isi isakubombaga umwene; panongwa yakuti Une ngubuka kwa Tāta gwangu.*

Ngimba umwe mutikukibona? Muketile mūmo Umwene āyobīle pala? Lilino kētēsya iki, mūmo iki kikusōka panja. Une ngubalaga itolo pabutalipo panini. Uswe tukubalaga pasi ukufwana ni linandi lya 20. “Kangi kilikyosa iki umwe mwisakulūsyā mo...” Unko uswe tukēte, une nāli ni... Ena. Uu-huu. Kotalusya.

*Kangi kilikyōsa umwe mwisakusūma mu ngamu yāngu, kila une nisakubōmba, ukuti Tāta abagile ukwīmikìgua mwa Mwanundumiana.*

*Linga umwe mwisakusuma ikindu kilikyosa mu ngamu yangu, Une nisa kubombaga ikyene.*

*Linga umwe munganile une, kyungaga ingomelesyo syangu.*

*Kangi une nisakusūmaga u Tāta, (lilino kētēsya) kangi umwēne isakubapaga umwe u Nsūbisi uyūngi, ukuti umwēne abagile ukwītugasyāmo na umwe kwa bwīla;*

*Yōpe nu Mbepo gwa bwanaloli; yūyo i kīsu kikabagila ukummwāmbilila, panongwa yakuti ikyēne kitikummbōna umwēne mma, kangi’mma kitikummanya umwēne: lōli umwe mumenye umwēne; kabuno umwēne ikwītugāsya na umwe, kangi isakuyaga mwa umwe.*

<sup>57</sup> Ngimba u Mbepo yula yo ywāni lēlo? Ngimba u Mbepo Mwikemo yo fiki? Umwēne yo Kristi mwa umwe. U Nsūbisi, uyo yo Mbepo Mwikemo. “Kangi akabalilo kāko u Nsūbisi isile, Umwēne isakubōmba ifindu filafila ifi une nābōmbīle akabalilo kāko u Nsūbisi ali mwa Une. Une nisakusūma u Tāta, kangi Umwēne isakukupā ugwe u Nsūbisi uyu. Umwe mumenye u Nsūbisi. Ikīsu kikammanya Umwēne, nasiku kisakubōmba. Loli umwe mumenye Umwene panongwa yakuti Umwene ikwītugasya lilino na ugwe,” Yeso ikuyoba, “lōli Umwēne



isakuyaga mwa umwe.” Mwaketa lelo umwe, uyo yo Nsübisi, “isakuyaga mwa umwe.”

*Une ndisakubaleka umwe basitabusübisi: Une ngwisa kwa umwe.*

“Une ndisaku . . .” Lilino, uyo yo Nsübisi, Kristi. Ikyo kyo iki u Mbepo Mwikemo ali, yo Kristi.

*Loli pa kabalilo kanini, kangi i kisu kitikumbona une kangi mma; lōli umwe mwisa kumbonaga une: panongwa yakuti Une ndi mūmi, umwe. . . mukuya būmi nūmwe.*

<sup>58</sup> O, uswe tubagile ukukindilila mu nkyēni kangi nkyēni; lōli, unko umwe mumanye. Ngimba Umwene yo fiki? Umwene yo kifungilo. Umwene yo kimanyilo. Umwēne yo Nsübisi. Muketile iki fyōsa Umwēne ali? U Luyūngu lwa Abraham ukwingil’ikilingo Ikyēne.

<sup>59</sup> Lilino unko uswe nūswē tukyāge ikyo i. . . iki ikingi u Nsübisi ali. Unko uswe tubūke kwa Yohani Gwakwanda 16:7, kēta linga Umwene akaya yo Njobēli, yōpe. Umwe mumenye iki u njobēli ali, ukupela u njobeli. Uswe tulinagwe u Njobeli. Uswe tumenye ikyo. Gwakwanda Yohani untu gwa 16. . . O, gulila panandi, une nsobile. Mwikemo Yohani, umwene yo yuyo, 16:7. Une nsobile. Une naloli nsobile une njobile ikyo. Une nābalile kila mbusobi pa lyāngu . . . nāli na 16:7.

*Palema isi une ngubabūla umwe ubwanalōli; Ikyēne kinunu kwa umwe ukuti une ngusōkāpo: kabuno linga une ndikusōkāpo, u Nsubisi atisakwisa kwa umwe; lōli linga Une ngusōkāpo, Une nisakutuma umwēne kwa umwe.*

*Kangi akabalilo kāko umwēne ikwisa, umwēne isakukemela ikisu kya butulwanōngwa, kangi ikya bugolofu, kangi ikya bulōngi:*

*Ikyā butulwanongwa panongwa yakuti abēne batikwitika mma pa une;*

*Ikyā bugolofu, panongwa yakuti une ngubūka kwa Tāta, kangi umwe mutikumbonāga kangi mma;*

*Ikyā bulōngi, panongwa yakuti unsōka gwa kisu iki alōngigwe.*

<sup>60</sup> Mwe! Lilino, u Njobēli, āgigwe mu—mu Gwakwanda Yohani 2:12. Lilino unko uswe tubāle ilyo, itolo i miniti, Gwākwānda Yohani 2:12. Une ngusuma uluhobokelo lwinu, Yohani . . . 1 na 2, ikyene kili. Une nsimbile isi sisimbigwe, Gwakwanda Yohani 2:1 ukufika 2.

*Bāna bāngu banini, ifindu ifi ngusimba une kwa umwe, ukuti umwe mulingatulwaga inongwa mma.*

*Kangi linga u mündu aligwesa ikutulw'inongwa, uswe tuli nagwe u njobeli na Tāta, Yeso Kristi ungolofu:*

Ngimba u Njobèli yo fiki? Yeso Kristi u ngolofu.

*Kangi umwēne yo—umwēne yo buhōmbi panongwa ya mbibi syītu: kangi komma panongwa ya syītu twībēne mma, lōli pōpe panongwa ya mbibi sya kīsū kyōsa.*

<sup>61</sup> Ngimba Mbepo Mwikemo yo fiki? Ikyēne yo Njobeli. Ngimba ikubōmba fiki u... Ngimba u Njobèli yo fiki? Ngimba kikubomba fiki Ikyēne? Ukutēndēka u njobeli. Ikyēne kili ni kisa. Ikyēne, Ikyēne kikwima mbuyo bwāko. Ikyēne, Ikyēne kikubōmba ifīndu ifi ugwe ukabagila ukubōmba. Ikyēne, Ikyēne kyo—Ikyēne kyo buhōmbe panongwa ya mbibi syīnu. Ubwēne bo bugolofu bwīnu. Ubwēne bo bubumbulusyo bwīnu. Ikyēne kyo Būmi bwāko. Ikyēne kyo busyūke bwāko. Ikyēne kyo kyōsa iki Kyāla alinakyo kuli ugwe. Umwēne yo Njobèli.

<sup>62</sup> Mūmo uswe twabagile ukubūka mbusolofu na ikyo nukukimenyānia ikyo pāsi, isya mūmo fikuti akabalilo kāko Ikyēne—Ikyēne kikupela ubwimilili panongwa ya busitakumanya bwītu. Utubalilo tumo akabalilo kāko u... uswe tukabile u Mbepo Mwikēmo, uswe kisitakumanya tukwītābānia mu kindukimo. U Mbepo Mwikemo aliko kukutendeka ukuyobela kuli uswe. Umwene yo Njobèli gwitu. Umwene ikwima gwitu...Umwene yo Gwandagilo gwitu. Umwēne ikwīma pala kangi ikulāmba kuli uswe. Uswe tutikwīlāmbila kuli twībēne mma, panongwa yakuti u Mbepo Mwikēmo mwa uswe ikulāmbila kuli uswe. U Mbepo Mwikemo ikupa akayobelo, utubalilo tumo na masyu ugwe ukabagila ukupilikisya, kangi Umwēne ikutēndēka imbepekelo kuli uswe. Ikyo kyo iki u Mbepo Mwikemo ali.

<sup>63</sup> Akabalilo kāko une ngwenda mu kalikosa, une—une ngwenda bo mwanike unnini; ugwe kwenda bo umwinitu unnini. Uswe, uswe tukwēnda nkīsū ikyāngīsī kīsūwīle na balugu, kīsūwīle ni mbibi, kīsūwīle ni mbefyo, kīsūwīle na filifyōsa.

Ugwe kuyoba, “O, une ngutila. Une ngutila ukwegga ubumi bwa Kikristi. Une, une ngutila ukubomba *iki*. Une ngutila une ngubombaga *iki*.”

Komma ukutīla. Uswe tuli nu Njobèli. Ameni. O, Umwene ikwima kifuki na uswe. Umwene ali mwa uswe, kangi Umwene ikutēndēka ukupepeka kuli uswe. U Mbepo Mwikēmo, kingikingi, kingikingi ikupela unjobeli kuli uswe, kōsa akabalilo. Umwene yo Njōbēla gwītu. O, mūmo uswe tukupalisya Kyala panongwa ya ikyo!

<sup>64</sup> Ikyakufūnga, ikimanyilo, u Mbepo gwa Būmi, u Kyala gwa Kumwanya, u Nsūbīsī, u Būmi, u Njōbēli. Ngimba Umwene yo fiki? O, mwe! Uswe tubagile ukubuka nkyēni ku sāla ni kyene.

65 Lilino uswe tukusanukága itolo pa miniti. Lilino uswe tukuyaga pakusuma lilino. . .

Aafingile kwa uswe mmasiku ga bumalikisyo! U Njóbèli uyu, ikifüngilo, ulufingo, filifyōsa ifi uswe tuyobilepo isya Umwēne ikilo iki, na maelifu malongo ukubāsania ni fīngīpo, Ulwene lwápegigwe lufingo kwa uswe mu lisiku lyabumalikisyo.

Abene bakalinakyo Ikyene mu lisiku lila. Abēne itolo bāli ni kifüngilo mu mbili gwābo, ukuya kikole ni kimanyilo, ukwitika Ikyēne kīsága, kangī abēne balinkwēnda ukwisila mu nsyūngúlu gwa lulagilo. Iki, abēne babūtīgwe nu nyōfu.

66 Umwisyugu uswe tutikwenda ukwisila mu nsyūngúlu gwa lulagilo. Uswe tukwenda na maka ga busyuke. Uswe tukwēnda ukwisila mmaka ga Mbepo, Yūyo yo kifüngilo kyītu ikyānalōli, u Njóbèli gwītu ugwānalōli, u Nsūbisi gwītu ugwānalōli, ikimanyilo kyitu ikyabwanaloli ukuti uswe tupapigwe ukufuma Kumwanya; abaswigisye, abandu abakindane, ukubombela mbusekesye, ukwegwa Kyala pa Lisyu Lyake, ukukolela kilikyosa ikingi kisobi. Ilisyu lya Kyala lyo litalusye. Ikyo kyo. . . O, mwe! Ikyo kyo iki u Mbepo Mwikemo ali.

67 Ngimba umwe mukulonda Ikyene? Ngimba umwe mukabagila ukugana ukuya nakyo Ikyene? Unko uswe tukete linga Ikyene kyafingiligwe.

Lilino unko uswe tugomokele kwa Yesaya, Buku gwa Yesaya. Unko uswe tumwage untu gwa 28 ugwa Yesaya. Lilino uswe tukuyaga kwa Yesaya 28, kangī uswe tukuyaga pakwānda kifuki i. . . Unko uswe twege ilinandi lya 8, kēta iki Yesaya aayobile, ifyinja abamia bahano na babili na kalongo na fibili bo Ikyene kikāli ukwisa.

68 Uswe twābagile ukuyo ikilūndiko kya iki, ukugomokela, injila yōsa ukugomokela, loli uswe itolo twisakwanda papapa apa nukukéta linga Ikyene kyāfingiligwe ku Kipanga. Lyo lisiku nki Ilyene lyābagile ukwisa? Pa masiku ga bumalikisyo, akabalilo kako kwisakuyangapo u—u bubole. Lilino kumbukilága, i lisyu lili mu bwīngi, “amasiku,” amasiku mabili ga bumalikisyo, ifyinja ifyabumalikisyo maelifu mabili.

Lilino, lilino ilinandi lya 8.

*Syōsa, kabuno i mēsa syōsa siswīle ni. . . finyanyasi,  
ukuti bukayapo nabumo ubuyo ubwīfyūsi.*

69 Londesya ukusyungutila umwisyugu nukukyaga ikyene. Keta ukusyungutila nukuketa linga uswe tuli mu lisiku lila. “Mesa syosa!” Fiki, abene bikubuka ku Fyakulya fya Ntwa, kangī ikindu kyakwanda, mu lukindi lwa findu, bikwēga akapatu akaiyolo aka nkati akapepe pamo akabisikuti ka sōda, nukukamenyānia akēne nukutēndeka umugonesyo. Akabalilo kāko, ikyo kikubagila ukutēndekīgwa na maboko ga Mbepo Mwikemo, kangī u nkati unsitakyakutupisya. Kristi akaya

mbwāpufu kangi gwākinyanyasi, kangi ikyo kikummwīmīlīla Umwēne.

<sup>70</sup> Ikindu ikingi, abene bikupa ikyene ku bandu aba bikunwa, bikusyoba, bikukwesa, bikuhīya, bikuly’ingambo, (whuu!) itolo kalikosa, pene pápo abene bāli ku kipanga. Kiyege kubutali ikyene! Linga u mundu ikwegamo siku ikyene akabalilo kako uswe tukulya iki apa, umwēne ikutūya nukunwa ikigune ku mwēne, kisita kugwāgania u Mbili gwa Ntwa. Linga umwēne atikwitūgàla ubūmi, ikyūngaga kubutali ku kyēne.

Kangi linga ugwe utikulya ikyēne, ikyēne kikunangisya ukuti amabyebye gako gene gatobesígwe. “Umwene uyu atikulya, akaya ni kiyabo na Une,” Yeso alinkuyoba.

<sup>71</sup> Lōli i mēsa syōsa sya Ntwa sisile ukuya siswīle ni fyakinyanyasi. Bukayapo nabumo ubuyo ubwīfyūsi. Pilikisya, linga ikyo kitikubonesya umwīsyūgu!

*Ywāni isa umwēne...ywāni isa umwēne ukumanyisya ubumanyi? kangi ywāni isa umwēne ukutēndeka...ukupilikisya ikimanyisyo?...*

*...ywani ikupilikisya ubumanyi?...ywani umwēne abagile ukutēndeka ukupilikisya ikimanyisyo?...*

“Ena, saya Kyala, une ne gwa Presbeteri. Une n’di gwa Methodisti. Une ne m’Pentekosti. Une ne m’Nazarene. Une ne m’Pilgrim Holiness.” Ikyo kitikusanusya ni kindu nakimo kwa Kyala; itolo i mesa yingi.

*...ywāni nisakupelaga une ukufumusya ikimanyisyo?...*

<sup>72</sup> Lo luko luki ulwa kimanyisyo; Methodisti, Baptisti, Presbeteri, Pentekosti? Ikimanyisyo kya i Bangeli!

*...ywāni nisakupelaga une ukufumusya ikimanyisyo?...*

<sup>73</sup> Ngimba ugwe kumanyaga bulebule akabalilo kāko ugwe uli nakyo Ikyēne? Uswe tukufikaga mu ikyo pa Kihano nkilo. Muketile?

*...ywani Une nguteendekaga ukumanya ikimanyisyo? (lilino keetesya) bala aba babugēle ukufuma ku lupyū, kangi bakwabigwe ukufuma ku mabele.*

<sup>74</sup> Utwana utunini tukuyoba, “Ena, une ngubuka ku kipanga, u māma gwangu ālingile ku kipanga iki.” Une ngaya nakyo nakimo ikyākulwana na ikyo, nkundwe umpala. Kangi une ngusyagania iki kikusimbigwa pa tepi. Ikyo kyo kili kanunu, ingilaga ku kipanga kya māma. Lōli, pilikisya, māma alyēndile mu bwēlu bumo, ugwe kwēndēla mu bunine.

<sup>75</sup> Luteri alinkwenda mu lumuli lumo; Wesley ēndāga mu lungi. Wesley ingilaga mu lumuli lumo; Pentekosti alinkwenda mu

lungi. Loli uswe tukwenda pa lwāpamwanyāpo ukukinda ulo umwisyugu. Kangi linga yilipo i ngulilo iyingi, iyēne yikubukaga ukukinda uswe.

<sup>76</sup> Ukugomokela mmasiku ga kubwāndilo, akabalilo kākō ikindu iki kyāli kipapāte, kipapāte fiyo, Luteri āmanyīsyē ulwitikisigwe ukwisila mu lwītiko. Ikyo kyāli itolo ukutwala abandu ukufuma ku kiKatolika ukubuka mu kiProtestanti, mu bwinitu ukusyungutila i Lisyu. Ubwītikisigwe nu lwītiko, kila kyāli kyākusyungutila ikinywāmu ikipapāte. Abēne bakāsemilēmo siku ukufuma ku ikyo.

<sup>77</sup> Mula lulinkwīsa ulusasanio ulungi lwākōliligwe Yohani Wesley. Ikyēne kilinkubasenyenda abēne pāsi ukufuma ku kila, kangi ukuntwāla umwēne pāsi ku bukemesigwe, itūgāla u būmi ubununu, ubwīfyūsi, ubūmi ubwīkēmo, bukemisigwe ni Lisyu lya Kyala, ukupa ubusangalufu mu ndūmbula yāko. Kila kyāsenyendile ukusōsya ikilūndiko kya kimanyisyo kyaLuteri.

<sup>78</sup> Polelo pala palinkwīsa Pentekosti nu losyo lwa Mbepo Mwikemo, kangi balinkusekelesya ikyēne pāsi kāngi, ukwisila mu kwambilila u Mbepo Mwikemo. Uko ko kutalusya.

Kangi lilino ikyo kyo kikwānda ukuyugānia pāsi. Kangi ifikungilwa, kangi ukupyanikisya, kangi u Mbepo gwa Kyala isilemo, mu bwisusye bwa fimanyilo ni fiswīgo, mu Kipanga, kangi kisenyendile Pentekosti. Ngimba ikyene kyo fiki? Uswe tuli kifuki fiyo ku Kwisa kwa Ntwa Yeso, mpaka u Mbepo yulayula uyu āli mwa Umwēne ikubomba mu Kipanga, ukubomba ifindu filafila ifi Umwene ābombile akabalilo kako Umwene āli apa pa kisu. Ikyene kikayamo siku kulikosa, ukugomokela ukufuma pa kabalilo ka batumigwa mpaka akabalilo aka.

Nongwa ya fiki? Muketile, ikyēne kyo kipapāte; kikusekeleka, kikusekeleka, kikusekeleka. Ngimba ikyene kyo fiki? Itolo bo mūmo ikiboko kyako kikwisa ku nsyūngūlu; ikisitakupalamasigwa, ikisitakupalamasigwa, kisitakupalamasigwa. Loli ikyene kyo fiki? Ikyene kyo kyakundalika. Ngimba Luteri aali fiki? Ukundalika kwa Kristi. Ngimba Wesley aali fiki? Ukundalika kwa Kristi.

<sup>79</sup> Kēta, i ngulilo ya Billy Sunday yāmalike lululu. Ilisiku ilingi, ugwaiyolo Dok. Whitney, amanyīsyaga papapa apa pa kigemo iki, ugwabumalikisyo yula ugwa sukulu yayolo, alinkufwa, ukusyungutila malongo-mahano-na-mana, une ngusakikisya. Billy Sunday aali yo gwalusasanio gwa fipanga ifyangamu-itolo mu lisiku lyake. Umwēne akalekileko ikibuli kakimo; ukwīma pamwanya pala nukuywēga, “Mwēsa umwe baMethodist tika injila ya lufūmbi lwamatapwa, balūmbilili na bōsa! Mwesa umwe ba Baptisti tika akayila ka lufumbi lwa matapwa! Umwe baPresibeteri!” Umwene akālekileko ifibuli nafimo. Umwene ali yo Billy Graham ugwa lisiku ili.

<sup>80</sup> Kētésya. Kangi polelo, akabalilo kalakala aka ikipanga ikyangamu-itolo kyaayaga nu luyigo lwabo, fiki fyaabonike pa buyo? Aba Full Gospel bāyàga nu luyigo. Pala palinkwísapo a bakundwe baBosworth, Smith Wigglesworth, kangi Dok. Price, Aimee McPherson, bōsa bala.

Kēta, Smith Wigglesworth āfwile ikilo kimo. Dokotala Price alinkufwa ulubūnju lwākukōnga. Nkati mwa sala malongo-mabili-na-sina une nāli pa ngunda.

<sup>81</sup> Lilino ubumalikisyo bwangu bukwīsa bukusuluka. Keta kuno...Ugwe utikupilika fingi fya Billy Graham. Ugwe utikupilika fingi fya Oral Roberts. Une nguketa ingomano syangu sikugw'unsyūngūlu. Ngimba kitamisye kyo fiki? Uswe tuli kubumalikisyo, ingulilo iyingi.

<sup>82</sup> Ngimba Billy Sunday ālīsile bulebule muno, na bala? Abene bisile mula itolo ukufuma pa lusanio ulukulumba ulwa Moody. Ngimba mu ndili u Moody īsile nkati? Itolo ukufuma pa luyigo lwa Knox. Ngimba kabalilo kaki Knox isilemo? Itolo ukufuma pa lusanio lwa Finney. Finney ukufuma pa Calvin, Calvin, ukufuma... Polelo, Wesley, kangi Wesley ukufuma pa Luteri. Nkyēni ukusuluka mu ngulilo ukwene kulinkwisa. Mbibimbibi itolo bo ulusanio lumalike, Kyala ikufyusya u Lumuli ulungi; itolo lukumilisa ukwenda lulalula.

<sup>83</sup> Lilino uswe tuli kubumalikisyo bwa kabalilo aka. U nnyāmbala aligwesa akētīle ku bumalikisyo bwa bulūngisanio bwāke ukuya Kwisa kwa Kristi, lōli abēne bāli nakyo ikilūndiko ifyakugūlilako; ukugomokela kwa baYuda, inyāngabia isyakubebeluka mmianya, fyōsa i fīndu ifi uswe tukukēta umwīsyūgu. Lōli uswe tuli ku bumalikisyo. Uswe tuli apa lilino. Abene bamenye i Kipanga kyāyaga pakwambilila a Maka aga gābagīle ukubōmba mu Kipanga imbombo silasila isya Kristi, panongwa yakuti bo u nsyūngulu gukuya nsolofu kangi nsolofu, kangi gukundalika ukongelelapo.

<sup>84</sup> Ugwe kwēga kipepo. Pabutalipo ukufuma pa kipepo, kyo kinini-fiyi ikindalike ugwe kukyāga ukufuma ku kipepo. Bo kakīndilepo akabalilo, ikipepo kikufika pabupīpipo kangi pabubupīpipo, mpaka u mpiki ni kipepo kyo kindu kimokyēne.

<sup>85</sup> Lilino, u Mbepo gwa Kyala abōmbīle pāsi pa busaligwe, pāsi pa Luteri; ukukemesīgwe, pāsi pa Wesley; ulosyo lwa Mbepo Mwikemo, pāsi pa Pentekosti; kangi apa Ikyēne kili mu lisiku ilyabumalikisyo, kikubomba kangi kikubomba ifindu filafila ifi Ikyene kyābōmbile akabalilo kako Ikyēne kyāli mwa Kristi. Ngimba ikylene kyo fiki? I Kipanga kangi Kristi kisile ukuya Yumoywene.

Kangi nakalinga itolo bo Ifyēne fikupinyania palikimo, ikikolekelo ikyabumalikisyo kila, Umwene ikukindililaga mmwanya, ukuywega. Mmwānya isakwīsa Wesley, Luteri, na bōsa ba abēne ukugomokēla mmasiku gala kula, “umwēne yūyo

yo gwākwānda isakuyaga gwabumalikisyo, umwēne yūyo yo gwabumalikisyo isakuyaga gwākwānda,” kangi pala pisakwisa u busyūke bula.

<sup>86</sup> Uswe tuli nkabalilo ka bumalikisyo. Pilikisya, ikyo kyo iki u Mbepo Mwikemo ikubomba. U Mbepo Mwikemo, ukwisila mu kwitikisigwa, muketile, itolo u nsyūngūlu umpepe gwa Ikyēne; u Mbepo Mwikemo, ukwisila mu bukēmēsīgwe, paninipo nsyūngūlu unsolofupo gwa Ikyēne; u Mbepo Mwikemo, ukwisila mu lōsyo lwa Ikyēne, unsyūngūlu unsolofupo; lilino u Mbepo Mwikemo, ukwisila mukugomokesya kwa Mundu Gwake yulayula ukuya nkati muno, ukubūmba ifimanyilo ni fiswigo mūmo Umwēne ābōmbile ku bwāndilo. Whuu! Lwimiko! Mukuyaga pakungólela une “mbunguluka-mwikemo,” mulimosa, ugwe ubagile itolo ukwanda lilino.

<sup>87</sup> Pilikisya, bakundwe, pilikisya ku iki.

*. . . syōsa i mēsa siswīle na matēsi. . . pala bukayapo nabumo ubuyo ubwīfyūsi.*

*Ywani umwēne isakumanyisya ubumanyi? . . . ywāni umwēne isakutēndékaga ukumanyigwa, ukupilikisya kimanyisyo? bala bābo babugēle ukufuma ku lupyū, kangī bakwabigwēko ku mabele.*

Komma bāna banini; abānabafyēle ba Presbeteri, abānabafyēle ba Methodisti, abānabafyēle ba Pentekosti, abānabafyēle ba Luteri, abānabafyēle ba Nazarene. Umwēne ikulōnda umunduyumo uyu yo ikwīgana ukusōkako ku mabele nukulya ikyākulya ikyamaka. Apa ikyēne kikwisa:

*Kabuno i fūndo yikufimbilisigwa ukuya pa fūndo, . . . pa fūndo; lūkīndi pa lūkīndi, . . . pa lūkīndi; apa panini, kangī pala akanini:*

*Kabuno ni milomo igwakitabu ni ndimi isingi Une nisakuyoba ku bandu aba.*

*Kwa bābo umwēne āyobīle, Ulu lo lutūsyo mūmo ugwe ubagile ukupela abakatale ukutūsyā; kangī ulu lo lwipūpwo: lōli abēne balinkusita kupilika.*

<sup>88</sup> U Mbepo Mwikemo, linga iyo yikaya njila itolo Umwene aalisile pa Lisiku lya Pentekosti, kisololīgwe ifyinja malongo-mahano-na-mabili-na-kalongo-na-fibili bo kikāli Ikyēne ukwisa! Apa Ikyene kili pa Lisiku lya Pentekosti, ukwisa katikati itolo.

<sup>89</sup> Umunduyumo alinkuti, “Ukukyunga isiku lya sabāta.” Une ndikukana mma pamo ukupela kipepe bwa kipanga kya aligwesa pamo ubwīpūti. Loli alinkuti, “Isiku lya sabāta, u sabata gwa Kyala aali ilisiku lya lutūsyo.”

Apa lilipo i lisiku lyalutūsyo. “Ubu bo butūsyo,” Umwēne alinkuti, “ubu ugwe kupela abakatale ukutūsyā.” Iki kyo ikyēne. Amen! “Ikyēne kisakuyaga fūndo pa fūndo, lūkīndi pa lūkīndi.”

Apa po bulipo u butüsyö. Ngimba u Mbepo Mwikemo yo fiki? U butusyo. O!

*Isaga kwa une, mwesa umwe mukusukulika kangi mukonywike nu nsigo unsito, kangi une ngubapaga umwe u butusyo.*

<sup>90</sup> Ngimba Umwëne yo fiki? Yüyo uyu ikwîsa mwa umwe, ikubapa umwe ulutêngáno; ikimanyilo kyînu, u Nsübîsi gwînu; usübîsigwe, ku butüsyö, ufüngilîgwe.

<sup>91</sup> Ngimba ugwe uli bulebule. . . ? Ikyene kyo kimanyilo; ikisu kyapasi kimenye ikindukimo kibonike kwa ugwe. Ngimba Ikyene kyo fiki? Ikyëne yo Nsübîsi. Ngimba Ikyëne kyo fiki? I kifüngilo. Ugwe uli pa butüsyö. Ugwe ubömbile. . . Ikyëne yo Njóbèli gwâko. Linga, ugwe, ikindukimo kikuboneka kwa ugwe, kilipo i Kindukimo pala ukupela u njóbèli kuli ugwe mbibimbibi palapala, muketile, ukupela inyîmila-pakati. Umwene yo Mbepo gwa Kyala gwabumi n’Kipanga, alinkusolola katikati iki Ikyene kikuyaga akabalilo kako Ikyene kikwisa. Ikyëne kikuyaga bwabwîlanabwîla, butüsyö Bwâsyêpwa.

<sup>92</sup> Kyala âtëndîke ikîsu. Bahiburi, untu gwa 4. “Kyala âtëndîke ikîsu, kangî alinkutusya pisiku lya buhano na bubili.” Uko ko kutalusya.

I lisiku lyalwêle ukwîsa ukugomokela ukusyüngutula, pâsi. . . Umwëne alinkupa ikyo ku baYuda ukuya lwîtikàno, ku busisimikisyi bumö bwa kabalilo. Uko ko kutalusya. Lôli abêne bikubûka nukwakusya ilisiku limo; ukugomokela, ilisiku lyakwânda ilya ndungu, ukwânda kangî, ikipyä, ukwanda itolo. Ubo bukaya butüsyö ubu Kyala äyobilêpo mma.

Akabalilo kâko Kyala äpelile ikisu mu masiku mahano na limo, akabalilo kâko Umwëne äbukile kukutusya, Umwene alinkutusya ukufuma akabalilo kala ukukîndilila. Uko ko kutalusya. Ikyo kyamalisysye ikyene. Umwene akâgomokile pisiku lya lwele kangî ukwanda kangî.

<sup>93</sup> Ilyëne lyâli itolo nsyüngûlu. Lilino, kila kyâli kyâkwêgelêla, ngati mwësi ku lisuba; lôli akabalilo kâko ilisuba likufyuka, uswe tutikufûmbwa u mwësi kangî mma. Lilino kêtésya iki, o, mu Busetuli 11, “U nkîkûlu nu mwësi pâsi pa njayo syâke, kangî ilisuba ku ntu gwâke.” O, uswe twâbagile ukukîndamo mu i Bângèli, ukufuma ku kikipililo mpaka kikipililo, nukubanângîsya umwe. Muketile?

<sup>94</sup> Loli ikyene kyo fiki? Akabalilo kako, ili Bângèli lyäyobile mu Bahiburi untu gwa 4, “Linga Yeso äbagile ukubapa abêne i lisiku lyabutüsyö, Umwëne ängali pankyëni-pake ayobilêpo isya ikyëne; Umwëne ängali ayobilêpo isya lisiku lya butüsyö.” Ngimba lyo lisiku nki Umwëne äyobilepo, u butüsyö?



*Isaga kwa une, mwesa umwe mukusukulika kangi mukonywike nu nsigo unsito, kangi Une ngubapaga umwe u butusyo.*

<sup>95</sup> Matai untu gwa 11, ilinandi lya 22... Keta, polelo, uswe tukwaga ukuti akabalilo kâko uswe tukwisa ku Mwene. “Kabuno umwene,” alinkuyoba Bahiburi 4, “uyu ingile mu butusyo bwa Yeso, alekile ukufuma ku mbombo syâke isyankîsu, mûmo Kyala âbombîle ukufuma ku Syâke,” akabalilo kâko Umwêne âtëndîke ikîsu, ukusitakugomokelamo siku ku kyêne kângi. Kabalilo katali bule? Ngimba kabalilo katali kaki ugwe ufungiligwe nu Mbepo Mwikemo? “Mpaka ilisiku lya butabulo bwînu.” Apo po bulipo ubutûsyo, ulusûbisyo, Njôbêli, fûngîlo, Mbângi. O! Une ngufikapo nduko lwa kunyenemusigwa, pamo une ngufikapo nduko lwa kusayigwa. O!

<sup>96</sup> “Ngimba Ikyene kifingigwe kwa uswe, Nkundwe Branham? Ngimba ikyene kisisimikigwe ni Bângéli?”

Umma ndaga, unko uswe tubûke kwa Yoeli, tusyagania iki Yoeli âyobîle ukufwana ni Kyene.

Mumo une ndi gwakupalisya panongwa ya Lisyu lya Kyala ilisayigwa! Ngimba umwe muliganile Ilyene? Une ngwinogona ukuti linga ikyene kikâli kuli Lisyu, une ngamanya kûko uswe twabagile ukwima. Umma ndaga.

Uswe tuli kwa Yoeli lilino. Uswe tukuyaga kwa Yoeli, untu gwa 2 gwa Yoeli, kangî uswe tukwanda pa linandi lya 28. Yoeli 2:28, ifyinja abamia lwele bo kukâli u kwisa kwa Kristi, u nsololi mwa Mbepo. Lilino pilikisya.

*Kangi ikyêne kisakwisa ukuboneka ukufuma apo, ukuti une nisakônelelaga u mbepo gwangu pa mbili guligosa; . . . a bânabalumiana binu kangî bânabalindwana bînu bisakusololaga, abanyambala bînu abakusi ubaiyolo bisaku gogwaga i njosi, kangî abanyambala bînu abatubwa bisakukêta imboniboni:*

*Kangi pôpe pa bângu ababômbi kangî pa babombi-bakikulu bângu nisa une ukônêlêla panja mmasiku aga. . . ukônêlêla panja, mmasiku gala, ifya mbepo gwângu.*

*Kangi Une nisa kunângisya ifiswîgo mmyânya kumwanya kangî nkati nkîsu, ililopa, . . . umoto, kangî imbanda sya lyôsi.*

*Ilisuba lisakwânduligwa ukuya mu ngîsi, kangî u mwêsi mu lilopa, bo i lisiku ilikulumba kangî. . . i lisiku ilisisya ilya NTWA likafika.*

*Kangi ikyêne kisakwisa ukuboneka, ukuti aligwêsa isakubilikilâga pa ngamu ya NTWA isakuponesigwe:*

<sup>97</sup> Ikyo kyo. . . O! Fiki? Yoeli! Ngimba umwe mwâkêtesisye? Mu Imbombo 2, Peteri alinkweega ilinandi lilalila. Alinkuti,

“Umwe banyāmbàla ba Israeli, pilika amasyu aga. Aba bakaya bagāle,” aba abafūngiligwe, abasubisigwe, abaswīgīsye abāndu abangw’ālīgwe. “Abēne bakaya bagāle mma, bo umwe mukusakikisya,” Imbombo 2, “ukukēta ukuti iyi yo sala ya butatu iya lisiku. Lōli iki kyo kila iki kyāyobīgwe na Yoeli unsololi, ikuyoba, ‘Ikyene kisa kubonekaga mmasiku ga bumalikisyo ukuti Une nisakonelelaga u Mbepo Gwangu pa mbili guligosa.’”

<sup>98</sup> Ngimba Ikyene kyo fiki, ngimba u Mbepo Mwikemo yo fiki? Umma ndaga, lilino unko uswe tukētésye kangi, afingile ku bitiki, ikyo kyo iki Ikyene kili. Lilino, u Mbepo Mwikemo uyu, uswe tukusyagania iki Ikyene kili, itolo i miniti. Ngimba kwa ywāni Ikyene kifingigwe? Ku bitiki.

Lilino unko uswe tubūke kwa Luka, untu gwa 24 gwa Luka, pilikisya iki Yeso āyobīle mu Lisyu Lyāke lyābumalikisyo bo Umwēne akāli ukusōkāpo pa kīsu. Luka untu gwa 24. Kangi umwe mwe mukusimba iki pāsi lilino, ugwe ubagile ukukisimba ikyene pāsi, polelo funda ikyene kilabo akabalilo kako ugwe uli na kabalilo kingi. Lilino, Luka 24:49, pilikisya kwa Yeso ikuyoba. Ku bumalikisyo, akabalilo kāko Umwene afyūkaga mmwanya mu Lwimiko, u lufyūko, apa galipo a Masyu Umwene alinkuyoba ku bafundigwa Bake.

*. . .keta, Une ngutuma ulufingo lwa Tāta gwangu . . .*

Lo lufingo nki? U kifūngilo, u kimanyilo, u Nsūbisi, kangi fyōsa ifindu ifi fifyo une njobilēpo, ukubāsania maelifu ukōngelelāpo.

*. . .Une ngutuma ulufingo lwa Tata gwangu pa umwe: . . .*

Lo lufingo luki? “Lula ulu Yesaya aayobile lukwisaga, ‘Ni milomo igyakitabu ni ndimi isingi Une nisakuyoba ku bandu aba.’ Une nisakutuma ubutusyo bula pa umwe. Une nisakutuma iki Yoeli āyobaga ngapo, ukuti, ‘Ikyene kisakwisa ukuboneka mmasiku ga bumalikisyo, ikuti Kyala, Une nisakōnelelaga u Mbepo Gwangu pa umwe.’ O, Une ngutumaga kwa ugwe, nukutēndēka ifikolo fyōsa, abāndu bōsa, ukwanda ukufuma ku Yerusalemu. . . Une nisakutwālāgamo i mbeyu ya Abraham pāsi pa lwitikāno ulu. Une ngufūngāga lōsa aligwēsa gwa bēne. Muketile, une nisakōnelelāga u Mbepo Gwāngu.”

*. . .Une nisa kutuma ulufingo lwa Tata gwangu pa umwe: lōli syāla umwe, kukusanusya, gūlila nkaya ka Yerusalemu, mpaka umwe mupepigwe na maka ukufuma kumwanya.*

<sup>99</sup> Ngimba u Mbepo Mwikemo yo fiki kokuti? “Maka ukufuma pa Mwanya!” Komma maka ukufuma kwa bishopu, komma maka ukufuma ku kipanga. Lōli, “Maka ukufuma pa Mwanya!”

<sup>100</sup> Ngimba a Maka gala galísíle bulebule? Ukwisila “ukwingila i kipanga”? Une ngukānikāna na umwe ukubomba, ukuyoba ukuti uko ko kotalusya. Ukwísila mu “kwīngila ikipānga, ukuyūgania amaboko nu ndumbilili”? Umma, nkulumba. Lilino, kwa umwe ba Katolika, “ukusosya panja ululimi lwinu nukwakweega umugonesyo gwa kwanda”? Umma, nkulumba.

<sup>101</sup> Ngimba Ikyene kyālisíle bulebule, Maka ukufuma pa Mwanja? Unko uswe tubale ukukindililila panini. Unko uswe tubuke ku Imbombo 1:8. Abēne bikwībūngānia palikimo lilino. Lilino abene bayobaga isya Yeso apa, akabalilo kako abene bālibungenie palikimo, kangi bātalíle bāsayile uyungi ukwega u buyo bwa Yudasi. Imbombo 1:8.

*Lōli umwe mwisakwambililāga a maka, ukufuma apa u Mbepo Mwikemo isíle pa umwe: . . .*

Fiki? “Ugwe yaga mbakasya ya Branham Tabernacle”? Umma. “Ugwe yaga mbakasya ya kipanga kya Methodisti, i kipanga kya Katolika, u Presbeteri”? Komma lūlo, mu i Bāngéli. Ikyo kyo kimanyisyo ikitēdekígwe-nu-mūndu.

“Loli umwe mwisa kwambililaga a Maka ukufuma pāpo umwe mufumile ukuya ndumbilili”? Umma, nkulumba. “Ugwe kwisakwāmbilila Maka ukufuma pāpo ugwe uli na gwāko Bachela gwa Fyākwàta”? Umma, nkulumba. “Ugwe kwisa kāngi- . . .gakwisa a Maka ukufuma pāpo ugwe kwēga ugwāko DD”? Umma, nkulumba. “Ugwe kwisakwambililāga a Maka ukufuma pāpo ugwe gōsígwe mmisi”? Umma, nkulumba. “Ugwe kwisakwambililāga a Maka ukufuma pāpo ugwe ulile ungonelo gwākāwānda”? Umma, nkulumba. Muketile, ikyo kyo findu fyosa ifitendekigwa-nu-mundu.

<sup>102</sup> Pilikisya iki i Bāngéli lyāyobíle, iki Yeso āyobíle.

*. . . umwe mwisakwambililāga a maka, ukufuma ukuti u Mbepo Mwikemo isíle pa umwe: (ngimba u Mbepo Mwikemo yo fiki? a Maka) polelo, ukufuma apa, umwe mwisakuyaga baketi. . . (“Itolo umwe kalongo-nababili, umwe bakēti ku Yerusalemu”?) . . . umwe mwisa kuyaga baketi kwa une mosa-mubili mu Yerusalemu. . . . Yudai, . . . Samaria, kangi ku i fyakubutali-fiyoy ifiyabo fya kisu. (Ifi fikafikigwāmo siku mpaka nalīno.)*

*Kangi akabalilo kako umwene āyobíle ifindu ifi, . . . akabalilo kako umwene āyobíle ifindu ifi, akabalilo kako abene bikumbona umwēne, umwēne ālyēgígwe mmwanja mu i libīngo kangi ukwāmbililigwa. . . ukuyōnga kububonekelo bwābo.*

<sup>103</sup> Lilino sanukila itolo ukukilania i lyani, kētésya isololi isi sisíle ukuboneka.

*Kangi akabalilo kâko i lisiku lya Pentekosti lyälisile nubwisusye, abêne bâli m'bumobwene. . . abêne bâli nu bwitikisanio bumo mbuyo bumobwêne.*

“Kangi mbimbibi itolo u ntimi alinkwisa mula kangi. . .”? Une nsôkilepo pa lukindi pala, bule une? “Mbimbibi itolo u mpûti ikwisa pa kigemo”? Umma.

*Kangi mbimbibi itolo pala palinkwisa akôgo. . .*

Komma itolo ukwipela-mwitiki; Ikyêne kyâli pala, akogo.

“U ndumbilili âsegelelâga i kifigo”? “U mpûti âli nu mugonesyo, ikusôka ukufuma ku buyo ubwikemo”? Umma, nakimo bo ikyo.

*. . . pala palinkwisa a kogo ukufuma ku mwanya. . . (Komma ukukalasila kwa malundi). . . pala palinkwisa a kogo ukufuma ku mwanya ukuya. . . u mbelo ugwakubopela ugwamaka (O, mwe! Whuu! . . . ? . . .) . . . kang ikyene kilinkwisusya i nyumba yosa mûmo abene balitugesye.*

<sup>104</sup> Ngimba u Mbepo Mwikemo yo fiki? Apa po pâpo abêne bikugâga a Maka. Apa po pâpo abêne babagile ukugûlila; apa po silipo isi syâbonike akabalilo kâko abêne bâbômbile ikyêne. Bôsa balinkusolola, ukufuma Bwândilo kulakula nkyëni ukwisa, ukufuma Abraham kulakula nkyëni ukukîndilila; Ikyêne kîsaga, kang i mûmo Ikyêne kîsilâga, kang ifyakukônga fîsaga. Ngimba Ikyene kyo fiki? Kifingiligwe ku Kîpanga, ku bitiki.

*. . . kang i kilinkwisusya mu nyumba yosa kûko abêne bâlitûgésye.*

*Kangi pala silinkubonekela ku bêne indimi immenyanié ngati. . . isya moto, kang ikyêne kyâlitûgésye pa aligwesa gwa bêne.*

*Kangi abêne bâli bôsa bîsusigwe na Mbepo Mwîkêmo, kang i bîkwânda ukuyoba ni ndimi isîngi, bo mûmo Mbepo âbapêlâga abêne ubuyobelo.*

Lilino uswe tukuyaga pakufikako pa ikyo, Kihano nkilo. Uswe twisakuleka ikyo palapala pala, muketile.

<sup>105</sup> Ikyene kyo bulebule? Ulwene lo lufingo ku Kipanga, naloliloli u lufingo. Umma ndaga.

<sup>106</sup> Lilino, lilino uswe tukuyaga pakusyâgânia, ukufuma pâpo abêne bâlisusigwe, abêne bafungiligwe mpaka kabalilo katali kaki? [Ikilundilo kikuyoba, “Ku lisiku lya kutabuligwa.”—Nsimbi]

Balinga muno bali na Mbepo Mwikemo? Unko uswe tukéte amaboko ginu. Balipo bingipo na Mbepo Mwikemo ukukinda aba balipo kisita. Uswe tukulonda ugwe ukuya yumo gwa uswe, nkundwe, kalumbu. Akabalilo kako umwe mukupilikisya

iki Ikyene kili, Ikyene kyo... Ikyene yo Mbepo gwa Kyala ikwitugasya mwa ugwe, ukubomba imbombo sya Kyala.

Akabalilo kako Kyala atumilemo siku aligwesa gwa Mbepo Gwake mwa aligwesa gwa babōmbi Bake, aligwesa gwa basololi Bake, aligwesa gwa bamanyisi Bake, aligwesa gwa batūmígwa Bāke, abēne akabalilo kōsa bāpíkígwe ni kisu. Abēne balinogonígwe basyūtano, mu ngulilo yiliyōsa yāli pala. Pōpe na kabalilo kāko Pauli ālīmīle pankyeni pa Agrippa, umwēne āyobile, “Mu njila iyi yo yikukōlelígwa busāmbuko...” Ngimba u *busāmbuko* fyo fiki? “Nsyūtano.” “Mu njila iyi abene bikukōlela basyutano, i kipambo kya manāti, iyo yo njila une nguntufya u Kyala gwa batāta bitu.” Une nhobwike fiyo ukuti une mbagile ukuyoba une ndi yumo gwa bene. Ena, nkulumba. Uko ko kutalusya. Une nsangalwike fiyo une mbagile ukuyoba une ndi yumo mwa bene.

<sup>107</sup> Lilino, ukufuma pāpo u Mbepo Mwikēmo āgwīle pa bene, Ikyene kyāpelīle abene fiyo bāndumbula-nyafu mpaka kilikyosa kyāli kyābōsa. Ngimba uko ko kutalusya? Mwe, mwe, bo bulilani buki! Uswe tukwimba ulwimbo lula akabalilo kamo, “O, bo bulilani buki! O, bo buhofu buki Bwakyala!” Ikyo kyo kyene. Abene bakāpasyāga, abene bakāpasyāga kali i—i lisuba lyāmulikaga pamo mma. Abēne bakasūmile kuli ikitala kyamaluba ikya bupepe.

“Lilino, une ngwambililaga u Mbepo Mwikemo,” bikuyoba abandu bamo kwa une, “Tata Branham, linga ugwe kunsisimikisyaga une ukuti une nguyaga nkabi gwamaelifu-elifu, linga ugwe kwisakunsisimikisyaga une une nisa kufyagaga ifisiba fya mafuta, kangī linga une nisakugāgāga kubukūmbilo bwa golidi, kangī abene—une...” Muketile, abāndu bikumanyisya ikyo, kangī abene bikumanyisya ubutungulu. Kyala akafīnga ifindu ifyo mma.

<sup>108</sup> Unnyambala uyu ikwambilila u Mbepo Mwikemo atikupasya kali umwene ikusumasumaga kuli u nkati, pamo mma. Kitikupela ukukindana kulikosa ku mwene. Umwene yo kipeligwa kya kutalula-Kumwanya. Umwene atiku... Umwene akaya nu kupinya kuno, na panandi. Uko ko kutalusya. Umwēne atikupāsyā mma. Unko kīse, unko kibūke, kyofiki kibagile. Baleke abēne balōndēsye-ubusobi, ukutēndēka ulūgilo. Tāgāga uluyīndīko lwāko, ngimba ugwe kupāsyā fiki? Ugwe uli pa nsebwe gwāko ku Lwīmīko! Aleluya! Amaso ginu gitugesye pa Kristi, kangī ugwe uli pa nsebwe gwako. Ugwe utikupasya iki ikisu kikuyoba.

Ikyo kyo iki u Mbepo Mwikemo ali. Ikyēne kyo Maka, Ikyēne kyo kifūngilo, Ikyēne yo Nsūbisi, Ikyēne kyo Njōbēli, Ikyēne kyo kimanyilo. O, mwe! Ubwēne bo busisimikisi ukuti Kyala akwambilile ugwe.

Ngimba kabalilo kīngi bulebule aka une negile? Une ndinago itolo amaminiti lwele agakongelelāpo. Umma ndaga. Unko une. . . Une ndinago a Masimbo mingi apa. Une ndikusakikisya ukuti une mbagīle ukugega agene nkati, loli uswe twisa—uswe tukugelaga kubununu bwitu ukukinda.

<sup>109</sup> Lilino, ukufuma pāpo u mūndu īsusīgwe na Mbepo Mwikemo, ngimba ikyene kyakubombigwa ukuti ubufwimigwe ni findu fibagile ukumpela umwene ukuti afimbilisigwe ukugomokela kangi. . . Lilino, umwene atikuntaga, umwene akaali mwanundumiana gwa Kyala, umwene bwila ikuyaga, panongwa yakuti ugwe ufūngilīgwe kabalilo katali bule? [Ikilundilo kikuyoba, “Ku lisiku lya kutabuligwa.”—Nsimbi] Uko ko kutalusya. Ikyo kyo iki i Bangeli lyāyobīle.

<sup>110</sup> Lilino, ukufuma pāpo abafūndigwa bākomīgwe, abēne bafumile bakūgililīgwa, ukusekigwa, na filifyōsa, abene binogonaga akene ko kabalilo akakugomokela palikimo pa kabalilo kanini. Unko uswe tusanukile ku—ku Imbombo untu gwa 4, kangī tukete akabalilo kako abene. . . iki kyābonike. Lilino iki kyo kwa umwe bāndu mwe mutalile muli nakyo Ikyēne. Imbombo untu gwa 4.

Lilino, Peteri na Yohani bākomīgwe, ukubīkigwa mminyololo, panongwa ya bubumbulusyo, ukuya nu lukomano lwa lubumbulusyo pa pānja pa kipata kya kipanga. Balinga bamenye ikyo? Ālipo u nnyāmbāla alambalele pala, u luko lwa balemale mmalundi gāke. Umwene alinkutoligwa ukwenda; āli yo njila yila ku fyinja malongo mana. Kangi Peteri alinkukilania ukukīndilila. Kangi umwēne alinkuyoba. . . alinkukolelēla mmwanya ikikopo kyāke, ukukaba ikindukimo ukubika mu kikopo kyāke, kuli ifyākulya.

Kangi Peteri ānāngīsye ukuti umwēne āli ndumbilili gwa Mbepo-Mwikemo, umwēne akāli ni hēla yiliyosa. Umwene alinkuti—umwene alinkuti, “Siliva na golidi une ngaya nafyo nakamo.” Muketile, umwēne akāpāsyağa isya ikyo. Lōli umwēne āli i—i kipeligwa kitalula-Kumwanya. O, mūmo une ngunyonywa uswe twāli na kabalilo ukwāla mu kila akabalilo kanini pala, muketile. Umwene āli ntalula-Kumwanya. Umwene āsubisīgwe. Umwene aali na Mbepo. Umwene aali na Maka. Umwene alinkwenda nkyeni nukuyoba, “Siliva na sahabu une ngaya nayo nakamo, loli u luko ulu une ndinakyo une ngukupaga ugwe.”

Kisita kwilamwa u nnyambala yula alinkuti, “Ngimba fyo fiki ugwe uli nakyo, nkulumba?”

“Une ndinalo ulwitiko. Une ndinakyo ikindukimo mu ndumbula yangu iki kyaalyandilepo ukufwana amasiku kalongo aga gakīndilēpo. Une nāli nkyumba kya pamwanya pala, kangī mbimbibi itolo, ifingo syōsa isi Kyala āpelīle. . . Une nālyēndile na Yeso Kristi ku fyinja fitatu na sinda. Une

ndinkulob'iswi nu Mwene, panja ukukwaba iswi. Une mbombile ifindu ifikindanekindane ifi. Kangi une nālimbwēne Umwēne ikubumbulusya ababine. Une...Umwene alinkumīlīsyā ukumbula une, 'U Tāta ali mwa Une; lōli akabalilo kākō une ngusōkāpo, Umwēne isakwīngīla mwa ugwe.' Popāpo, une ndinkutoligwa ukupilikisya ikyo. Loli Umwene alinkuti, 'Lilino, une ndikugūlila ugwe ukupilikisya ikyene.'"

Ugwe utikupilikisya ifindu ifi; ugwe itolo kufyēga ifyene. Une ndikupilikisya ikyēne mpaka līno. Kangi komma ukumbula une ugwe kubōmba; nongwa yakuti, ugwe utikubōmba. Muketile? Polelo, une ngabagila ukupilikisya Ikyene, une ngabagila ukukilingania Ikyene; loli, ikindu kyene iki une nkimenye, une ndinakyo Ikyene.

"Mulimosa, mulimosa," ugwe kuyoba, "ikyo kikaya kyamwasayansi mma." O, naloliloli ikyene kili.

<sup>111</sup> Keta imuli sila. Akabalilo kako Benjamini Franklin alinkukola ikyene, umwene alinkuti, "Une nkyāgīle iyene." Umwēne akākimenye iki umwēne āli nakyo, lōli umwēne ālinakyo ikyēne. Kangi une ngulōnda umunduyumo ukumbūla une ikilo iki kīkyo ubumeme buli. Abēne bakamanya mpaka līno iki ikyēne kili, lōli uswe tuli nakyo ikyēne. Ameni. Uko ko kotalusya. Akayapo u mūndu nayumo ikumanya iki ubumeme buli. Abēne babagile ukubukolekela ubwēne, ukubupela ubwēne ukumulika, ukubupela ubwēne ukwāka, ukupela ubwēne ukubōmbēla. Lōli ubwēne bo—ubwēne bo bukūsōsigwa na bajeneleta, ifipatu fibili fikubopesania palikimo bo *ulo*. Ikyene kikutwala ikyo, kangi ikyo kyo kyosa iki abene bamenye. Ikyene kisakupa u lumuli, kangi ikyene kili na maka mu kyene.

<sup>112</sup> Kangi ikyo kyo bo yu Mbepo gwa Kyala. Akabalilo kākō ugwe kwēga akayabo kamokene, yo ugwe, kangi akayabo akangi yo Kyala; kangi ukufitwala ifyene ukubopa ukusyungutila palikimo bo *ulo*, ikyene kisakubombaga ikindukimo kuli ugwe. Uko ko kotalusya. Ikyēne kisakupa Bwēlu. Ikyēne kisakupa Amaka. Ugwe utikumanya iki Ikyene kili, kangi utisakumanyamo siku iki Ikyene kili, lōli ugwe umenye akabalilo kako ugwe uli nakyo Ikyene. Ikyo kyo kindu kimokyene ikyanaloliloli. Kangi Ikyēne kyo kya ugwe. Ikyēne kyo kyāko. Ubwēne bo busisimikisi. Uko ko kotalusya.

Ngimba u bwēlu *bula* bukunāngīsyā fiki? Bulipo ubusisimikisi. Ubwēne bo bwēlu.

Lilino kētēsya iki. Lilino, umwe mukamanya iki Ikyene kili.

<sup>113</sup> Lōli abinitu aba bāyobile, "Ena," abene bāli...abene balinkuyoba ikindu kimokyene iki abene bamenye, "uswe tumenye ukuti abene bo basitakumanya." Bamo abakongelapo "amanāti," umwe muketile, bo gwa kiJeremani unnini āyobile umwene āli. Muketile? Alinkuti, "Abēne bo basitakumanya kangi basitakumanyila. Lōli abēne bafumile pakuya na

yula u Ndoba'nswi, yula u Nkeka-matapwa pāsi pīsilya, ikukōleligwa Yeso, une nisakubabūla umwe, panongwa yakuti abene bikubomba ifindu filafila Umwene ikubomba.”

<sup>114</sup> Ikyo kyo iki u Mbepo Mwikemo ali, yo Yeso gwabumi mu ndoba'nswi, u nkeka-matapwa, pamo kilikyosa, undumbilili unsitakumanya, kilikyosa icyene kili. Umwene yo nnyambala uyu ikulonda ukuya nsitakumanya ku findu fya nkisu, nukumwitikisya u Yeso ukwisa mwa umwene, u Mbepo gwa Kyala, i fungilo, u Nsūbisi. Umwēne atikupāsyā isya bwapamwanya; kyēne i kīndu umwēne ikulōnda yo Kyala.

<sup>115</sup> Akabalilo kako Kyala abātikaga ndubatiko, Umwene alinkuti, “Mwesa umwe Banyalevi, une mbakolile umwe nukubatendeka umwe baputi. Kangi bosa abakundwe bāko, abāngi, uluko kalongo-na-babili kangi...abangi u luko kalongo-na-yumo bisakukuhōmba ugwe ifyākalōngo.”

“Akabalilo kāko ugwe kwēga ifilūndu lwēle-na-kimokyene ikya ma apulo, onelela kimokyene ku Banyalevi. Akabalilo kāko ugwe kubopesya ing’osi syāko ukukīnda mu—mu nyūmba apa, salapo i ng’osi yakalongo. Une ndikupāsyā linga iyēne yo nnini yimo, pamo nnywāmu yimo, indupano yimo, pamo indondo yimo, iyo yikuyabiligwa ku Banyalevi.

“Lilino, Banyalevi, akabalilo kako ugwe kukaba fyosa ifi, polelo ugwe kupaga’ifyakalongo, nūgwe, kwa Ntwa. Ugwe tēndeka u lupi-lwakuyūgānia, lupi-lwakwinukisya, ifyabupi ifikīndāne. Ugwe paga’ikyakalongo ku Ntwa.”

<sup>116</sup> Alinkuti, “Mōse, kuli ikiyabo kyāko, Une ne gwāko.” O, mwe! Umwēne alinkuyoba, “Une ne kiyabo kyāko ikyakwīkutisya.”

Kangi ikyo kyo iki u Mbepo Mwikemo ali ku Kipanga umwisyugu. Siliva na sahabu une ngaya nayo nakamo, loli une ndi nakyo i Kiyabo kyākwīkutisya. Haleluya! Ubumanyi, une ngabagila nubukafu nukubala i Buku ili, lōli une ndinakyo i Kiyabo ikyakwīkutisya. Ikyo kyo kinunu. I digrii ya Dokotala, une ngaya nalyo lililyōsa; aba Ph.D pamo ba LD, pamo nakimo ikīngi. Lōli kilipo ikindu kimokyēne une ndinakyo, i Kiyabo kyākwīkutisya. Ikyo kyo kiyabo iki une ngulonda. Ikyo kyo kiyabo iki Kyala ikulonda ugwe ukuya nakyo. Tāga ifindu fyōsi ifinine ifi ifyaiyolo, fyōsa ifyakwīfyūsya na filifyosa ifingi, kangi enda pānja kangi kabaga i Kiyabo kwākwīkutisya kya Kyala.

<sup>117</sup> Panongwa yakuti, iki umwe muli nakyo ikya kīsu iki, umwe mwisakukileka apa akabalilo kāko umwe mukusōkāpo. Lōli linga ugwe uli nakyo i Kiyabo ikyakwīkutisya kila, Ikyēne kisakukwēga ugwe mmwanya itolo ukuya kisisimikisya. Uswe akabalilo kōsa tukwēga mōsa isyulasi, umwīsyūgu, ukumpa ugwakutusyīla. Unko uswe tukyāge i Kiyabo kyākwīkutisya kya Kyala, kangi ega u Mmwegela-Mwanya mbuyo mwa mwegela-pāsi. Umwe mumenye, abēne bōsa-babili bikubōmba.

<sup>118</sup> Lilino unko uswe tukéte.



*... ukuya balekìgwe ukubuka, abene balinkubuka ku bubikisanio bwabo bene, ...*

Komma ukugomokela ku bapūti. Muketile, kila kyānāngisye abēne bāli nakyo Ikyēne. Abēne bakabūkága ukugomokela ku kila ikyaiyolo, ikitalale, ikindu kyanyihō kangī, umma; ukugomokela nu kuyoba, “Lilino keta kuno iki abene bábombile kwa uswe!” Umma, umma. Abene baali ni bwīnabo bwābo bene. Balipo itolo kifuki kalongo-na-babili ba bēne kula, lōli bula bwāli bwinabo bwakufwāna, abanini panandi ubwandukufi bwa bāndu.

*... ukuya balekìgwe ukubuka, ...*

Ukufuma pāpo abēne babakomile abēne nukubatīlisya abēne, balinkuti, “Linga umwe mukōsya mu Ngamu ya Yeso kangī!” Pamo, o, une nāsanusyaga i...Ena, uko ko kutalusya. Muketile? “Linga umwe siku mukulumbililamo mu Ngamu ya Yeso kangī, kilikyosa iki umwe mukubomba, uswe twisakukubāgāga umwe!”

<sup>119</sup> Balinkuti, “Whuu, ikyo kyo kitīlisyo ikinywāmu. Unko uswe tubuke kula ku banīne bosa ba bakundwe.” O, iyo yo njila. Mu bumobwēne galimo a maka. Mu mubobwēne galimo a maka. Alinkuti, “Unko uswe tubūke itolo ku bōsa ba bakundwe nukusyāgānia ifi uswe tubagīle ukubōmba.”

<sup>120</sup> Lilino abēne bōsa bikwīsa palikimo nukubūlāna ifyakukīndamo ifikīndānekīndāne.

*... ukuya balekìgwe ukubuka, abene balinkubuka ku bwīnabo bwābo bēne, nu kupānga fyōsa ifi abapūti abakulumba kangī a bakulumba-ba-kipanga bāyobīle ku bēne.*

*Kangī akabalilo kako abene bāpilike ikyo, abene bafyusisye amasyu gabo kwa Kyala nu bwitikisanio bumobwene, ...*

Lilino pilikisya iki abene bāyobīle. Kētésya umwēne, kētésya abēne, komma ukugomokela nukuyoba, “O...” ikindukimo ikingi ikya, “O Ntwa, une nsulumenie fiyo...” Umma. Abēne bātālile bāpokīgwe. Abēne bālisusīgwe na Mbepo. Abēne bāli nu Būmi bwa Syēpwa.

*... balinkufyusya a masyu gabo...nu bwitikisanio bumobwene, kangī balinkuti, Ntwa, ugwe gwe Kyala, ...*

Ameni! Une itolo nkiganile ikyo, Nkundwe Palmer. Une nkiganile ikyo.

*...ugwe gwe Kyala (uswe tumenye ikyo) uyu abōmbile apelīle myanya, na pasi, kangī inyanja, na fyosa ifi mu fyene fīli:*

*Uyu ukwisila mu ndomo gwa gwambombo gwako  
Davidi...alinkuti,...*

<sup>121</sup> Lilino kêtésya, ugwe kwisa ukugomokela, utigi, “Lilino, uswe tukaya...” Lilino ugwe bukaga panja pala nukuti, “Ena, lilino, Ntwa, lilino gülila panandi. Abêne bikutendeka ulūgilo lwīngi fiyo kwa une!” Ngimba Umwene akāyobile ukuti abene bikubombaga ikylene?

“Bosa aba bikuya nu bumi bwakyaala mwa Kristi Yeso bisakukubilwaga ubufwimigwe.”

“Mulimōsa, umwe mumenye, u bwāna gwāngu ālimbūlile une linga umwēne ālingolile...” Ngimba abēne bakāyobile abēne bikuyobaga ikyo? “Ena, umwe mumenye, abene bālingolile une mu bulongi ilisiku limo, isya Ilyene.”

<sup>122</sup> Ngimba Umwene akāyobile, “Umwe mwisakutwaligwága pankyeni pa banyafyale na balagili, panongwa ya Ngamu Yangu. Ega ni linogono nalimo iki ugwe kwisakuyobága, panongwa yakuti ikyēne kikaya ugwe uyu ikuyoba”? Une nkibwēne ikyo kibonike mmayolo. “Umwene yo Mbepo Mwikemo uyu ikwitūgásya mwa ugwe; Umwene isakubomba u buyobi.” Muketile, “Umwene.” Uko ko kotalusya. Umma ndaga. “Ega ni linogono nalimo iki ugwe kwisakuyobága.”

*Ntwa, ukwisila...Yūyo ukwisila mu gwāko...  
ndomo gwa mbombi gwako Davidi atalile ayobile,  
Nongwa ya fiki abapānja balinkubuna, kangi abāndu  
balinkwīnogonela ikīndu kyaitolo?*

*A banyafyale ba kisu bālimile, kangi abalagili...  
balībūngenie palikimo ukulwana nu Ntwa, kangi  
ukulwana na Kristi gwāke.*

*...ikya bwānalōli, Ntwa, ukulwāna nu mwāna gwāko  
umwīkemo Yeso, yūyo ugwe utalile upakile, bosa-babili  
Herodi, kangi Pontius Pilati, na Bāpānja, kangi a bāndu  
ba Israeli, ...bībūngenie palikimo,*

*Kabuno ukubōmba kalikōsa aka ikiboko kyāko  
kangi ulufūndo lwāko luli lūsisimikisigwe bo kikāli  
ukubōmbigwa.*

O, mwe! Une nkiganile ikyo. “Ntwa, abēne bikubomba itolo ikindu kilakila iki Ugwe uyobile abene bikubombaga.” Ngimba i Bāngèli lyabagile ukuyoba fiki? “Mmasiku ga bumalikisyo, bisakwīsa abafyugila; ba’ntu, bamahala, bagana ifyakusangulusya ukukinda ukuya bagana ba Kyala; basitakusūbilígwa, abalēyēli babusyobi, bamatāti, bamahelu pa aba banunu; ukuya nu luko lwa bunyakyaala, loli ukupīka...” Abēne bakābūkilemo siku mmwanya mula nukwāmbilila a Maka: “...ukufuma pāpo u Mbepo Mwikemo isile pa umwe.” “Ukuya nu luko lwa bunyakyaala, loli ukupīka a maka aga

galimo: ukufuma ku luko ulu sōkako.” Ikyo kyo iki u Mbepo Mwikemo ali. Muketile?

. . . iki kyo *kisisimikisigwe* . . . *ukubōmbigwa*.

. . . *lilino, Ntwa, keta indetetemesyo syābo: kangi—kangi paga ku bambombo bako, ukuti nu bukifu bōsa uswe tubagile ukuyoba i lisyu lyāko,*

O, une nkiganile ikyo! Sosyāpo kila ikyaiyolo ikifupa ikyōnywa kangi bikapo ikifupa kyapanyuma ikyānaloli nkati mula. Lilino kētēsya apa.

. . . *uswe tubagile ukuyoba amasyu gāko,*

*Ukwisila mu nyololosya pānja ikyāko ikiboko ukubūmbulusya; . . .*

O, nkundwe! Imisyétano gitikufwa, loli u Mbepo Mwikemo atikufwa yōpe. Muketile?

. . . *ukunyelolosya panja ikyāko ikiboko ukubūmbulusya; . . . ukuti ifimanyilo ni fiswigo fibagile ukubōmbigwa ukwisila mu ngamu ya mwanundumiana gwāko umwīkemo Yeso.*

Umwe mukukēta iki abēne batatikana ngapo, bule umwe? Abēne bikubomba ikindu kilakila umwisyugu, loli ikylene kitikubomba na panandi akanunu.

*Kangi akabalilo kako abene bāliputile, ubuyo bwasenyendekaga kūko abene bālibungenie palikimo; kangi abene bosa baalisusigwe na Mbepo Mwikemo, kangi. . . balinkuyoba ilisyu lya Kyala nu bukifu.*

<sup>123</sup> Whuu! Mwe! Abene balinakyo i kindukimo akabalilo kāko abene bābukīle kumwanya kula, bule abene? U lufingo lwáyobile ikyo kyo iki u Mbepo Mwikemo ali, ukupa ugwe ubukifu, ukupa ugwe ubusūbisi, ukukufūngila ugwe, ukupa ugwe ikimanyilo. O, mwe!

<sup>124</sup> Pilikisya. O, ngunyonywa uswe itolo twāli na kabalilo, uswe twabagile ukubūka kula na Filipu ku baSamaria. Mu Imbombo 8:14; umwe mwesa mwe mukukibika ikylene pāsī. Abēne bālyāmbilīle ubuhobofu ubukulumba, abēne bāfumile pakuya nu bubumbulusyo ubukulumba, lōli abēne bālyōsīgwe mu Ngamu ya Yeso Kristi. Loli abene balinkutuma kula ku Yerusalemu, ukummwega Peteri; umwene ikwisa pasi nukubika amaboko pa bēne, kangī abēne bālyāmbilīle u Mbepo Mwikemo. Imbombo 8:14.

<sup>125</sup> A Bāpānja, ālipo yumo ni ngamu ya Korneli. Umwēne āli nnyāmbāla unswīgīsye, āhōmbāga ifyakalōngo, āyēngāga amasunagogi kuli abāndu, āyīndīke Kyala, ātīlāga Kyala; u nnyambala unnunu, un’Presbeteri unnunu, Methodisti, Baptisti, pamo ikindukimo ikingi, muketile, unnyambala unnunu fiyo. Loli ilisiku limo, Kyala alinkuti, “Umwene yo nnyambala

unnunu; polelo une ngutumaga itolo umwene ku lukomano. Une ngwisakufimbilisigwaga ukumwega undumbilili gwangu ukukilania apa nukumbula umwene isya Ikyene.” Umma ndaga.

Popāpo umwēne alinkuyibona i mboniboni, yilinkuti, “Būka sulukila ku Yōpe, kangi ugwe kwisakumwāga yumo pāsi kula ugwangamu ya Simoni, u mpala-fipapa. Kangi alipo yumo, Simoni Peteri, nkati mula. Unko umwēne ise kunokuno kuno; umwēne isakukubūla ugwe injila, panongwa yakuti umwēne āmbilīle ikindukimo.”

<sup>126</sup> Kangi akabalilo kāko Peteri ālīmīle pamwanya pala... Kangi Korneli ābūkāga ukummwīpūta undumbilili yula. Umwēne āli. . . Loli Peteri alinkuti, “Imilila mmwanya. Une ne mundu bo ugwe guli.”

“Kangi bo akāli Peteri ikuyoba a Masyu aga,” isya mumo abene bagomokile, m’bwandilo ku. . . Ifindu filafila une nguyobapo, mumo Kyala āfingile ukōneléla mōsa u Mbepo Mwikemo. “Akabalilo kōsa umwene ayobege a Masyu aga, u Mbepo Mwikemo alinkugwa pa bene.” Whuu! Ena. Ikyo kyo iki u Mbepo Mwikemo ali, kwa yūyo Ikyēne kili. Naloliloli. “Kangi abene bosa baalisusigwe na Mbepo Mwikemo.”

<sup>127</sup> Lilino kētésya mu Baefesi, ālipo u nkundwe gwa kiBaptisti. Umwēne āli gwandagilo ikyākwānda, gwāmahala, unnyāmbala gwaminogono, amēnye u lulagilo; unnyāmbala unkulumba, ugwasukulu. Ilisiku limo umwēne alinkwānda ukubala i Bāngéli, kangi umwēne ākētīle pala ābagīle ukwīsa yumo ni ngamu ya Mesiya. Kangi akabalilo kako umwene abombege ikyo, fiki, umwene alinkwanda ukupilika isya Yeso, kangi umwene alinkuti, “Une mbilikisye. Kangi une ngwifumusya pabwelu u lwitiko lwangu ukuti Yeso yo Kristi, u Mwanundumiana gwa Kyala.” Umwēne āli gwa Baptisti gwanaloliloli. Apa umwene alinkwisapo, “Une ngwifumusya pabwelu ukuti Yeso yo Kristi.” Umwene alinkubūka ukubomba ikyēne fiyo mpaka Kyala alinkolile umwene mbutumigwe. Kyala bwila ikuyoba ku ndumbula iyabwanaloli.

<sup>128</sup> Kangi pala ālipo u nnini ugwaiyolo utendeka-fihema pāsi pala ugwa ngamu ya Akwila na Prisila, u ndume nu nkasi. Abēne bāli batendeaka-fihema. Imbombo untu gwa 18, ikukubūla ugwe isya ikyēne. Pauli, abēne bāli bīnāke ba umwēne. Abēne bālyāmbilīle u Mbepo Mwikemo pāsi pa maboko ga Pauli nu bumanyisi bwāke.

Abēne bāpilike ukuti lwālīko uluyigo ukukilania kula, popāpo abēne balinkubūka kula. Bālipo pala itolo kifuki kalongo pamo kalongo-na-babili bisilepo pa lwēne. Polelo umwene alinkubuka kula ukukéta ku kyene, kangi umwene alinkupilika undumbilili uyu ikulumbilila, ubwanalolindumbula bwa ndumbula yake. Umwene alinkuti, “Umw mumenye, une ngwitika umwene ikupilikilaga u Bwanaloli.”

Polelo ukufuma pāpo ubulumbilili bumalike, umwene alinkunkólela umwene ukusyungutila kunyuma kwa kihema, kangi alinkuti, “Kêta, uswe tulinagwe unkündwe unnini kifuki ubutali ubu, unnini unniongale-mbulo u n’Juda, kangi, lóli akabalilo kâko umwêne ikwisako kuno, umwêne isakukumanyisa umwe i Lisyu lya Kyala, pabwelu.” Ena, ukufuma pa kabalilo . . .

<sup>129</sup> Pauli âli mu minyololo ku kabalilo kalakala. Ubuyo ubunyali fiyo ku ndumbilili ugwa masiku aga, bule ikyêne? Loli umwene aali mu minyololo, kangi u Ntwa aali nagwe umwene nkati mula. Popāpo ukufuma bo akasenyênda kisile, ukuyugānia i nyumba ya minyololo pāsi, umwêne alinkwêga unsikalí gwa minyololo na bakunyumba bāke nukubōsya abēne bōsa, mu Ngamu ya Ntwa Yeso, nukunyamuka, ukwisa pala.

Kangi umwêne āfumile itolo ukukága u mōhësi panja pa kanini, akaiyolo akalîndwàna pāsi pala kakuyoba ubulagusi. Kangi, polelo, abēne bapelaga i kilündiko kya hela ukwisilamo mu mwêne, popāpo umwêne itolo alinkuywêlula ubukomu bwābo, polelo palapala abene balinkumbika umwene mu minyololo panongwa ya ikylene. Kangi u Ntwa āsenyendile iyamminyololo pāsi, panongwa yakuti Umwene âli ni kipambo kya bandu kwisilya kula ukupilika u Bwanaloli. Ugwe ukabagila ukupinya i Lisyu lya Kyala. Apo po . . . Kisita kupāsya fiki, ugwe ukabagila. Ugwe itolo ukabagila ukubomba ikylene.

<sup>130</sup> Popāpo umwêne ikwisa ukukilania kula kûko unnyāmbala uyu âli. Kangi Akwila na Prisila, lumo abēne bâli nato utusyēsye. Kangi palapala mbimbibi ukufuma pakuti utusyēsye twalígwe, alinkuti, “Úswe twisa kubukāga ukukilania ku luyigo.”

Pauli itugesye kunyuma kula nukukolelela akaselekesye kake akanini, nukupilikisya ku ndumbilili gwa ki Baptisti ikulumbilila.

Umwene alinkuti, “Tkyo kyo kinunu, iki ugwe kulumbilila, loli filipo fimo ifyakōngelelāpo ifya Ikyene.” Alinkuti, “Une ngulonda ukukulalusya ugwe ililalusyo, Dok. Apollo. Ngimba umwe mwāmbilile u Mbepo Mwikemo ukufuma pāpo umwe mwālitike?”

“O,” umwene alinkuti, “uswe tukāmenye ukuti kali ālipo. Ngimba ugwe kusanusya fiki, ukuti ‘u Mbepo Mwikemo’? Uswe twe ba kiBaptisti.”

Alinkuti, “Umenye bulebule ugwe uli gwa Baptisti?” Muketile?

“Ena, uswe tosígwe. Uswe tumenye lwêne u losyo lwa Yohani.”

Umwêne alinkuti, “Umwêne ālyōsisye itolo ku lupînduko, ikuyoba uku ‘itika pa Mwêne ikwisa,’ ikyo kyo pa Yeso Kristi.”

Kangi akabalilo kako umwene ápilike iki, abene bosigwaga kãngi, mu Ngamu ya Yeso Kristi. Kangi Pauli alinkubika amaboko gãke pa bêne, kangi u Mbepo Mwikemo alinkwisa pa bêne, kangi abêne balinkuyoba mu ndimi nukusolola. Lilinkuti, “aligwesa.”

<sup>131</sup> Lilino, lilino, ngimba uswe tukubõmbàga bulebule ikyêne? Une ngulonda ukukubula ugwe ikindukimo, polelo une. . . Uswe tukwigalaga, panongwa yakuti, ikylene kyo, une mbabulile umwe une mbagile ukubasõsyàga umwe nukwandana. Umwe mumenye iki u Mbepo Mwikemo ali. Ku Lisimbo lyãbumalikisyo kuli ikilo iki. . . Une ndinakyo ikipambo ikingi pãsi apa, lõli uswe tukufimbilisigwàga ukõmõla ikyo. Unko uswe tusanukile kula ku Bakorinti Bakwanda 12. Kangi polelo uswe twisakubala iki, kangi polelo uswe twisa—uswe twisakwĩgála. Umma ndaga. Bakorinti Bakwanda, untu gwa 12.

Balinga bikwitika ubumanyisi bwa Mwikemo Pauli? Naloliloli! Umwêne äyobìle, mwa Galatiya 1:8, “Linga u Gwãndúmi ämanyisye kalikõsa akakĩndáne, unko umwêne ayege ngunígwe,” unko mwêne undumbilili yõpe. “Linga u Gwãndúmi ukufuma ku Mwanya ikwisa pãsi nukumanyisya kalikõsa akakĩndáne, unko umwêne ayege ngunígwe.” Muketile, kikaya nakyo nakimo ikyakubomba ni kyene.

<sup>132</sup> Lilino kêtésya iki, Bakorinti Bakwanda 12. Balinga—balinga bamenye ukuti uswe tukufimbilisigwa ukuya mwa Kristi ukuti tubũke mu busyũke, panongwa yakuti ugwêne go Mbili Gwãke ugu Kyala äfingile ukususya? Yikayapo i njila nayimo iyĩngi. Yikayapo injila iyingi, linga ugwe uli panja pa Kristi.

Ugwe ubagile ukuketa kunyuma *apa* nu kwitika pa Mwene, utigi, “Naloliloli, une ngumwitika Umwene. Umwene yo Mwanundumiana gwa Kyala.” Kinunu, nkundwe gwangu, une nitendekisye ukuponania ikiboko kyako akabalilo kako ugwe kuyoba ikyo. “Une ngwitika pa Mwene. Une ngumfumusya Umwene ukuya Mpoki gwangu.” Ikyo kyo kinunu, loli ugwe ukãli ukaya mwa Umwene. “Une nguponiaga ifiboko nu ndumbilili. Une ngufumusya imbibi syangu.” Ikyo kikãli kikaya mwa Mwene.

<sup>133</sup> Lilino kêtésya, kèta iki Pauli äyobìle, mũmo umwe mukuyila mwa Kristi. Ngimba ugwe kwisakumanyigwàga bulebule ukuya bubütígwe? Abrahamu, abene balinkupa ikimanyilo. Pilikisya ku iki lilino, Bakorinti Bakwanda, untu gwa 12, kangi unko uswe twande pa linandi lya 12.

*Namanga bo mũmo u mbili go gumogwêne, kangi guli ni mbakasya nyĩngi, kangi syõsa. . . imbakasya sya mbili gumogwêne gula, ukuya nyĩngi, fili mbili gumogwêne: momumo yõpe yo Kristi. (Komma ukutapulania. “Yumoywene!”)*

Pilikisya. “Kabuno ukwisila nkipanga kimokyēne”? Balinga aba bikubala kunyuma kwa une? “Nu luponio lwa kiboko lumolwēne”? “Na mīsi gamogēne”? Umma. Polelo umunduyumo yo nsobi.

“Nu Mbepo yumoywene!” Ngimba ikyene kyo kikulumba? Uyo yo, “Mbepo Mwikemo,” polelo. Muketile?

*. . . ukwisila mwa Mbepo yumo uswe twesa tōsīgwe mu mbili gumogwene, kali uswe tuli baYuda pamo Bāpánja, kali uswe tukuya batumwa pamo bābuke; kangi tufumile twēsa ukupeligwa ukunwa mwa Mbepo yumoywēne.*

<sup>134</sup> U Mbili gwa Kristi yo Mbepo yumoywene, kūko u mbakasya aligwesa, ukufuma ku Pentekosti ukubuka ku kabalilo aka, ikunwa ukufuma u Bwālwa ubupya bulabula, u Mbepo Mwikemo yulayula, ukutwala panja ifyakukōnga fimofyene. Ngimba uswe tukubōmbāga bulebule ikyēne? “Nu Mbepo yumoywene.”

Ikyene kyo kifigo kya Kyala ikīguke, u Mbepo Mwikemo. Ngimba Ikyene kyo fiki? Ikyene kyo kifigo kya Kyala ikīguke. Ikyēne kyo kimanyilo. Ikyēne kyo kifūngilo. Ikyēne kyo Nsūbisi. Ikyēne kyo u Njóbèli. Ikyēne kyo busisimikisyo. Ikyēne kyo butūsyo. Ikyēne kyo lutengano. Ikyene kyo bununu. Ikyene kyo bubumbulusyo. Ubwene bo Bumi. Ikyene kyo—Ikyene kyo kifigo kya Kyala kikwiguligwa ku findu fyosa ifi. Ikyene kyo kifigo ikiguke kya Kyala kwa Kristi, iki kili. . .

Kyala asisimikisye ukuti Umwene afyusisye mmwanya Yeso ukufuma ku bafwe, kangi bala baabo bafwiile mwa Kristi isa Kyala ukutwaala nu Mweene ku busyuuke. “Somma ukunsulumanisya Mbepo Mwikemo kuko umwe mufūngigwe mwa Kristi mpaka ilisiku lya kutabuligwa kwinu.” Whuu! Balinga bikwitika ikyene?

<sup>135</sup> Ngimba Kristi yo fiki? Ngimba u Mbepo Mwikemo yo fiki? Ikyene kikaya kindukimo iki abandu bikukiseka. Ikyene kyo kindukimo iki abandu bikukiseka; loli ikyene kikaya, kwa mwitiki.

Ku basitakwitika! Une ngunyonywa une nāli ni milungu mitali mbili pamo mitatu, Une ngulonda ukwega kilabo nkilo nukubabula umwe iki Ikyene kili ku basitakwitika. Unko une mbopemo itolo ukukīndamo, itolo a kabalilo ka kabalilo. Ikyēne kyo kyakusekigwa. Ikyēne kyo kipīngo. Ikyēne kyo lyalabwe lwakwitabaniapo. Ubwēne bo bufwe. Ubwēne bo bupāguligwe bwa Syepwa ukufuma kwa Kyala. Une itolo ngabagila ukwinogona isya findu ifi Ikyēne kyo kili ku nsitakwitika!

<sup>136</sup> Kumbukilaga, ifula yilayila iyi unsitakwitika ayūgīlile, yāli fula yilayila iyi yālimpōkile Noa ni kikolo kyāke. Muketile? U Mbepo yulayula, Mbepo Mwikemo uyu abāndu bikūgila kangi bikuyoba yo “basyutano, kangi ikipambo kya manāti,

Ikyene kyo busyutano,” Ikyène kyo kîndu kilakila iki kisaku Nyakila i Kipanga nukwêga Ikyène ku masiku gabumalikisyo; kisakutwalaga u bulongi pa basitakwitika. Uko ko kutalusya. Ikyo kyo iki u Mbepo Mwikemo ali.

<sup>137</sup> Basayigwa bo bene... Ndiyoba une iki, mu bwanalolindumbula bwa ndumbula yangu. Basayigwa bo bene aba bikuya ni njala ni kyumilwa kuli Ikyene, kabuno abene bisakwikutisigwaga.

<sup>138</sup> Kilabo nkilo uswe tukuyobaga isya bulebule, iki Ikyene kikubomba akabalilo kako Ikyene kikwisa.

<sup>139</sup> Lilino, balinga muno bikulonda ukwambilila Mbepo Mwikemo, kangi bikulonda umunduyumo ukwîputila umwe, ukuti umwe mwisakububonaga u Bwêlu?

Umwe mumenye “iki Ikyene kili.”

Lilino, kilabo nkilo, uswe tukwegaga, “iki Ikyene kikubomba.”

<sup>140</sup> Kangi polelo ikilo ikinine, kyo, “akâmbililo ka Ikyene.” Polelo uswe tukuyaga pakukôlela nkati, ukuya na bându apa bamanysigwe, kangi ukubûka mulamula nkati mfyumba nukusyâla apa, linga ikyene kikwega mosa ukukîndilila Krismasi, uko ko kutalusya, mpaka u Mbepo Mwikemo ikwisa. Uswe tukuyaga pakusegelela ku Kyène ukufuma ku bwamahala, ulwâlo lwa i Bângèli. Uswe tukusegelela ku Kyene nu kwegu Ikyene itolo bo lûlo Kyala âfîngile Ikyene, kangi Ikyene kyâgwile ku bwandilo. Iyo yo njila iyi uswe tuli apa ukubomba ikyene. Une... Ikyene kitikupela ubukîndâne bulibosa iki kilikyôsa kikuyoba, uswe tuli... .

I Lisyu lya Kyala lyo... lili nu butalepo mu ndumbula yângu. Uko ko kutalusya. Kangi une ngulonda iki Kyala alinakyo kuli une. Linga kilipo kilikyosa ikingipo, igula Kumwanya, Ntwa, panongwa yakuti indumbula yangu—yangu yigwike panongwa ya kyene. Uko ko kutalusya.

<sup>141</sup> Balinga bikulonda Ikyene? Lilino fyusya ikiboko kyako, yoba, “Nyîputila une.” Lilino, akabalilo kâko umwe kusyâla, na maboko gînu mmwanya.

Tâta Gwakumwanya, uswe twamanysiyâga akabalilo katali. Lôli u Mbepo Gwâko ali apa. Galipo amaboko aga gali mmwanya lilino. Kangi abene bamenye iki Ikyene kili, abene bamenye iki u Mbepo Mwikemo ikusanusya. Une ngusuma, Kyala, ukuti bo lukâli ulukomano ulu lukamalika, ukuti ikiboko kilikyosa muno kisakufyûsigwâga ukuti abêne bâmbilîle Ikyene. Tupaga ikyene, Ntwa.

<sup>142</sup> Uswe tukwîputila abêne. Uswe tukusuma Ugwe ukubasaya abêne, nukubapa abêne ikinyonywo kya ndumbula syâbo. Keta amaboko gabo, Ntwa. Abene bakuganile Ugwe. Abene bikukilonda Ikyene. Abene bamenye abene bakabagila



ukubuka. . . Kilabo nkilo, linga Ugwe kundulaga une, Ntwa, uswe tubagile ukusisimikisya icyène mu Lisimbo ukuti abène batisakutëndakamo siku u Bunyakiligo kisita Kyéne. Popāpo une ngusūma, Tāta, ukuti Ugwe kwisakubapāga abène bānjāla kangi bakyūmilwa, ukuti abène babagile ukwīsusigwa. Une ngubatwala abene kwa Ugwe lilino, Tāta. Kangi, tupaga aba isayo, bo uswe tukusuma mu Ngamu ya Yeso. Ameni.

Une nunganile Umwene, une mbaganile  
Umwene

Panongwa yakuti Umwene alinganile une

Kangi ālyūlīle ubupoki bwāngu

Pa mpiki gwa Kalvari.

<sup>143</sup> Une ngulonda ukuyoba iki bo tukāli uswe ukwīmba kangi. Une ngulonda ukwagana ni kipambo kya balumbilili nkyumba muno, Kihano ikilo, bo ububombelo bukānda, muketile, Kihano ikilo. Une. . .

Umwe mukuketa ifi une ngugela ukubomba? Ukunāngisya iki Ikyene kili, akasegelèlo kāke ku Kyene kangi ku luyindiko luki; polelo ugwe utikwisaga nubufwamaso, ukutika mu kindukimo. Iyo yo nongwa une ngalalusyamo siku icyene ikilo iki. Une ngulōnda umwe ukumanya iki Ikyène kili. Ulwēne lo lufingo. Ikyène kyo kifūngilo. Ikyène kyo Nsūbisi. Ikyène kyo fyōsa bo ifyo.

Polelo, kilabo nkilo kangi ikilo ikikōnge, polelo uswe tukwandaga palapala polelo, ukufuma pala ukukindilila, mpaka Ikyene kikwisa. Komma ukupāsyā bo butali bulebule icyène kikwēga; uswe tukusyālāga mpaka. Suka indumbula yāko. Umwēne atisakōnelelāga Ikyène mu ndumbula insitakusuka. Yaga ntalusye, yaga ntendekesye, kangi Umwēne isakupa icyène.

Une nunganile Umwene, une mbaganile  
Umwene

Unko uswe tufyūsyē amaboko gītu lilino.

Panongwa yakuti Umwene alinganile une


Kangi ālyūlīle ubupoki bwāngu

Pa mpiki gwa Kalvari.

U ntimi ayobīle itolo, kangi uswe tukwitikisania, ukuti kilabo nkilo uswe tukwandaga ku ihano-na-ibili mbuyo bwa ihano-na-ibili-na sinda-gwa-sala. Kangi ikyo kisakunyītíkīsyā une ukukwītíkīsyā umwe pānja pa lwele-na-sinda-gwa-sala mbuyo bwa lwēle-na-kimo-na-sinda-gwa-sala. Pa ihano na ibili- . . . Pa sala ihano-na-ibili, kilabo nkilo, u lukōmāno lwa nyīmbo lukwāndāga. Une nguyaga pa Ndumi yangu pa ihano-na-ibili-na-sinda-gwa-sala.

Une nunganile Umwene,

Unko uswe tusōsyē panja ififunga fyītu nukuyūgānia ku Mwēne.

Une nunganile Umwene  
Itolo bongotolaga pāsi ulwīho ulwabubūmbe lilino!  
Panongwa yakuti Umwene alinganile une  
Kangi ālyūlīle ubupoki bwāngu  
Pa mpiki gwa Kalvari.  
Umma ndaga, untimi gwinu lilino, Nkundwe Neville. 

59-1216 Ngimba Mbepo Mwikemo Yo Fiki?  
Kitembe Kya Branham  
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)